

سلسلہ: رسائلِ فتاویٰ رضویہ

جلد: بائیسویں

رسالہ نمبر 3



صفات اللجین فی کون التصافح بکفی الیدین

دونوں ہتھیلیوں سے مصافحہ ہونے میں چاندی کی تختیاں



پیشکش: مجلسِ آئی ٹی (دعوتِ اسلامی)

رسالہ

صفائح اللجین فی کون التصافح بکفی الیدین^{۱۳۰۶ھ}

(دونوں ہتھیلیوں سے مصافحہ ہونے میں چاندی کی تختیاں)

بسم اللہ الرحمن الرحیم

مسئلہ ۱۲۳: کیا فرماتے ہیں علمائے دین اس مسئلہ میں کہ دونوں ہاتھ سے مصافحہ جائز ہے یا نہیں؟ اور آج کل جو غیر مقلد لوگ ایک ہی ہاتھ سے مصافحہ کرتے ہیں اور دونوں ہاتھ سے مصافحہ کو ناجائز و خلاف احادیث جانتے ہیں ان کا یہ دعویٰ صحیح ہے یا غلط؟ بینوا توجروا (بیان فرماؤ اجراؤ)

الجواب:

الحمد لله اللهم لك الحمد يا باسط اليمين بالرحمة تنفق كيف تشاء. تصافح حمدك بمزيد فداك كما تعانق شكرك والعتاء. صل وسلم وبارك على من يداه بحر النوال. ومتبعاً الزلال و جنتنا البلاء. وعلى اله وصحبه و اهله و حزبه ما تصافحت الايدي عند اللقاء و اشهد ان لا اله الا الله و حده لا شريك له و اشهد ان محمدا عبده و رسوله الباسط كفيه بالجلود و الصلوة و على اله و صحبه اولى الود و الاخاء و الفيض و السخاء في العسر و الرخاء الى تصافح الاحباب و تعانق الاخلاء۔ أمين اله الحق امين۔

پیشک، دونوں ہاتھ سے مصافحہ جائز ہے۔ اکابر علماء نے اس کے مسنون و مندوب ہونے

کی تصریح فرمائی اور ہر گز ہر گز نام کو بھی کوئی حدیث اس سے ممانعت میں نہ آئی۔ جائز شرعی کی ممانعت و مذمت پر اترنا شریعت مطہرہ پر افتراء کرنا ہے والعیاذ باللہ رب العالمین۔

فقیر غفر اللہ تعالیٰ لہ قبل اس کے کہ اس اجمال کی تفصیل کرے، ایک واقعہ طیبہ و رؤیائے صالحہ ذکر کرتا ہے۔ ولله الحمد والمنة الفضل والنعمة۔

یہ مسئلہ فقیر غفر لہ المولیٰ القدير سے روز جمعہ ۱۹ ذیقعدہ ۱۳۰۶ھ کو بعد نماز پوچھا گیا۔ جواب زبانی بیان میں آیا اور از انجا کہ آج کل قدرے علالت اور بوجہ مشاغل درس قلت مہلت تھی قصد کیا کہ جمعہ آئندہ کی تعطیل ان شاء اللہ تعالیٰ تحریر جواب کی کفیل ہوگی۔ اس اثناء میں سوال مذکور کا خیال بھی دل سے اتر گیا۔ ناگاہ شب سہ شنبہ ۲۳ ماہ مسطور کہ سر بشمال و رو بقبلہ میں سوتا اور بخت بیدار تھا۔ خاص صبح کے وقت بحمد اللہ دیکھا کہ سمت مدینہ طیبہ سے امام علام، مرشد الانام، قاضی البلاد و مفتی العباد، فقیہ النفس، مقارب الاجتهاد، امام اجل، ابوالحسن فخر الملمذ والدرین ابوالمفاخر، حسن ابن امام بدر الدین منصور ابن امام شمس الدین محمود ابوالقاسم بن عبدالعزیز از جنہدی فرغانی معروف بہ امام قاضی خاں قدس اللہ تعالیٰ سرہ، فاقاض عکینما نؤرہ، (جن کے فتاویٰ کے لئے شرقا غر با اعلیٰ درجہ کا اعتبار اور اشتہار اور ان کا امام مجتہد، فقیہ النفس اعظم عمائد سے ہونا آشکارا) فقیر کے سر ہانے تشریف لائے، بلند بالا متوسط بدن، سفید پوشاک زیب تن، وسیع گھیر نیچے دامن، اور بزبان فارسی یہ دو جملے ارشاد فرمائے:

"مسند ایشان حدیث انس است و او را مفہوم نیست"	اس کی دلیل حضرت انس رضی اللہ تعالیٰ عنہ والی حدیث ہے اس کا مفہوم مخالف مراد نہیں۔ (ت)
--	--

لفظ یہی تھے یا اس کے قریب، معاجمال مبارک دیکھتے ہی قلب فقیر میں القاء ہوا کہ یہ امام قاضی خاں رحمہ اللہ تعالیٰ ہیں۔ اور کلام مقدس سنتے ہی دل میں آیا کہ اسی مسئلہ مصافحہ کی نسبت ارشاد ہے والحمد للہ رب العالمین۔

فقیر غفر لہ اللہ تعالیٰ کو اس خواب مبارک کے ذکر سے مخالفین پر حجت لانا مقصود نہیں کہ وہ تو خواب کے اصلا قدر و قیمت نہیں رکھتے اگرچہ احادیث صحیحہ سے ثابت کہ حضور اقدس صلی اللہ تعالیٰ علیہ وسلم اسے امر عظیم جانتے اور اس کے سننے، پوچھنے، بتانے، بیان فرمانے میں نہایت درجے کا اہتمام فرماتے۔ صحیح بخاری وغیرہ میں حضرت سمرہ بن جندب رضی اللہ تعالیٰ عنہ سے ہے حضور صلی اللہ تعالیٰ علیہ وسلم نماز صبح پڑھ کر حاضرین سے دریافت فرماتے:

ہَلْ رَأَى أَحَدٌ اللَّيْلَةَ رُؤْيَا ¹	آج کے شب کسی نے کوئی خواب دیکھا؟
--	----------------------------------

جس نے دیکھا ہوتا عرض کرتا۔ حضور تعبیر فرماتے۔ احمد و بخاری و مسلم و ابوداؤد و ترمذی و ابن ماجہ و طبرانی و حکیم ترمذی و ابن جریر و ابن عبد البر و ابن النجار و غیر ہم محدثین کبار کے یہاں احادیث انس و ابوہریرہ و عبادہ بن صامت و ابوسعید خدری و عبد اللہ بن عمر و عبد اللہ بن عمر و عبد اللہ بن مسعود و عبد اللہ بن عباس و جابر بن عبد اللہ و عوف بن مالک و ابوزین عقیلی و عباس بن عبد المطلب رضی اللہ تعالیٰ عنہم اجمعین سے ہے رسول اللہ صلی اللہ تعالیٰ علیہ وسلم نے فرمایا: "مسلمان کی خواب نبوت کے نکلنے میں سے ایک ٹکرا ہے" ² صحیح بخاری میں ابوہریرہ اور صحیح مسلم و سنن ابی داؤد میں عبد اللہ بن عباس اور احمد و ابانہ ماجہ و خزیمہ و حبان کے یہاں بسند صحیح ام کرز کعبیہ۔ اور مسند احمد میں ام المومنین صدیقہ۔ اور معجم کبیر طبرانی میں بسند صحیح حدیفہ بن اسید رضی اللہ تعالیٰ عنہم سے مروی و ہذا لفظ الطبرانی (یہ الفاظ طبرانی کے ہیں۔ ت) حضور لامع النور صلی اللہ تعالیٰ علیہ وسلم فرماتے ہیں:

ذَهَبَتِ النَّبُوءَةُ فَلَا نُبُوءَةَ بَعْدِي إِلَّا الْمُبَشِّرَاتُ قَبِيلٌ وَمَا الْمُبَشِّرَاتُ قَالَ الرَّؤْيَا الصَّالِحَةُ يَرَاهَا الرَّجُلُ أَوْ تُرَى لَهُ	نبوت گئی اب میرے بعد نبوت نہ ہوگی مگر بشارتیں، عرض کی گئی وہ بشارتیں کیا ہیں؟ فرمایا: نیک آدمی کہ خواب خود دیکھے یا اس کے لئے دکھی جائے۔
---	--

اسی طرح احادیث اس بارہ میں متواتر اور اس کا امر عظیم مستم بالشان ہونا نبی صلی اللہ تعالیٰ علیہ وسلم

عہ: حدیثیں اس بارے میں مختلف آئیں۔ جو بیسواں، پچیسواں، چھبیسواں، چالیسواں، چوالیسواں، سینتالیسواں، چھیالیسواں، پچاسواں، سترھواں، چھترہواں نکلے سب وارد ہیں۔ لہذا فقیر نے مطلق ایک ٹکرا کہا اور اکثر احادیث صحیحہ میں چھیالیسواں ہے۔ واللہ تعالیٰ اعلم۔ ۱۲

¹ جامع الترمذی ابواب الرؤیاء میں کہیں دہلی ۱۲ / ۵۳، صحیح البخاری کتاب التعبیر باب تعبیر الرؤیاء بعد صلوة الصبح قدیمی کتب خانہ کراچی ۱۲

۱۰۴۳، سنن ابی داؤد کتاب الادب باب فی الرؤیاء آفتاب عالم پریس لاہور ۱۲ / ۳۲۸

² سنن ابی داؤد کتاب الادب باب فی الرؤیاء آفتاب عالم پریس لاہور ۱۲ / ۳۲۹، صحیح البخاری کتاب التعبیر قدیمی کتب خانہ کراچی ۱۲ / ۱۰۳۵۱۰۳۳

³ المعجم الکبیر حدیث ۳۰۵۱ المکتبۃ الفیصلیۃ بیروت ۱۷۹ / ۳

سے متواتر۔ ان کی تفصیل موجب تطویل۔

اور احمد و بخاری و ترمذی حضرت ابو سعید خدری رضی اللہ تعالیٰ عنہ سے راوی، حضور اقدس صلی اللہ تعالیٰ علیہ وسلم فرماتے ہیں:

<p>جب تم میں سے کوئی ایسا خواب دیکھے جو اسے پیارا معلوم ہو تو وہ اللہ تعالیٰ کی طرف سے ہے چاہئے کہ اس پر اللہ تعالیٰ کی حمد بجالائے اور لوگوں کے سامنے بیان کرے۔</p>	<p>إِذَا رَأَى أَحَدُكُمْ الرُّؤْيَا يُحِبُّهَا فَإِنَّمَا هِيَ مِنَ اللَّهِ فَإِيْحَمِدِ اللَّهَ عَلَيْهَا وَلِيُحَدِّثَ بِهَا غَيْرَهُ⁴</p>
--	--

فقیر بے نوا کو اس سے زیادہ کیا پیارا ہو گا کہ ایک امام اجل، رکن شریعت، ہادی ملت اس پر اپنا پر تو اجلال ڈالے۔ اور محض اس کی امداد اور ارشاد کے لئے غریب خانہ پر بنفس نفیس کرم فرمائے اور بے سابقہ عرض و درخواست خود بکمال مہربانی مسئلہ دین ورد مخالفین تعلیم کرے۔ کیا وہ غریب خستہ فقیر دل شکستہ اس سے امید نہ کرے گا کہ باوجود میرے ان عظیم و شدید گناہوں کے میرا روف و رحیم مولیٰ عزوجل و علا میرے ساتھ ایک نظر خاص رکھتا ہے اور مجھ سے ذلیل۔ بے وقعت، خوار، بے حیثیت کا افتاء بھی اس بارگاہ رحمت میں گنتی شمار کے قابل ٹھہرائے۔

<p>تمامی تعریف ثابت ہے اس معبود حقیقی کے لئے جس کی نعمت و عظمت کے طفیل نیکیاں تمام و کمال کو پہنچیں، اور درود و سلام نازل ہو اس ذات اقدس پر جو فقیروں کا خزانہ، کمزوروں کی پناہ گاہ، بڑی امید والے اور عام بخشش کرنے والے ہیں اور ان کے تمام آل و اصحاب پر تمامی تعریف سارے جہاں کے پالنے والے کے لئے ہے۔ (ت)</p>	<p>فالحمد لله الذي بنعمته وجلاله تتم الصالحات والصلوة والسلام على كنز الفقراء، حرز الضعفاء عظيم الرجاء، عميم العطييات وعلى اله و صحبه اجمعين - و الحمد لله رب العالمين-</p>
---	---

معذایہ بھی سنت صحابہ سے ثابت کہ جو خواب ایسا دیکھا گیا جس میں ان کے قول کی تائید نکلی اس پر ارشاد ہوئے اور دیکھنے والے کی توقیر بڑھادی، صحیحین⁵ میں ہے ابو حمزہ ضعیبی نے تمتع حج میں خواب دیکھا

⁴ صحیح البخاری کتاب التعبير باب الرؤیا من اللہ قدیمی کتب خانہ کراچی ۱۲/۱۰۳۴، مسند احمد بن حنبل عن ابی سعید الخدری المکتب الاسلامی

بیروت ۸/۳

⁵ صحیح البخاری کتاب المناسک باب التمتع الخ قدیمی کتب خانہ کراچی ۱۱/۲۱۳

جس سے مذہب ابن عباس رضی اللہ تعالیٰ عنہما کی تائید ہوئی، ابن عباس نے ان کا وظیفہ مقرر کر دیا اور اس روز سے انہیں اپنے ساتھ تخت پر بٹھانا شروع کیا،

ان وجوہ پر نظر تھی کہ فقیر نے یہ خواب ذکر کی، خواب دیکھتے ہی آنکھ کھلی، نماز کا وقت تھا، وضو میں مشغول ہوا، اثنائے وضو ہی میں خیال کیا تو یاد آیا کہ انس رضی اللہ تعالیٰ عنہ کی حدیث جامع ترمذی میں مروی کہ سائل نے عرض کی:

افیاخذ بیدہ ویصافحہ قال نعم ⁶	یعنی یا رسول اللہ! جب مسلمان مسلمان سے ملے تو اس کا ہاتھ پکڑے اور مصافحہ کرے۔ فرمایا ہاں۔
--	---

اس میں لفظ "بیدہ" بصیغہ مفرد واقع ہوا لہذا ان صاحبوں کا محل استناد ٹھہرا۔

اب قبل اس کے کہ جواب امام علیہ الرحمۃ المنعم کی توضیح اور دیگر مباحث نفیسہ کی جو بھم اللہ قلب فقیر پر فائز ہوئے تصریح کروں، پہلے اس کا بیان کرنا ہے کہ امام ہمام قدس سرہ نے خاص حدیث انس کو کیوں ان کا مستند بنایا حالانکہ کلمہ ید بصیغہ مفرد اس کے سوا اور بھی کئی حدیثوں میں آیا، اس تحقیق کے ضمن میں ان شاء اللہ تعالیٰ ان حدیثوں سے بھی جواب کھل جائے گا۔

فأقول: وبالله التوفیق وہ احادیث مصافحہ جن میں لفظ ید بصیغہ مفرد واقع تین قسم ہیں:

قسم اول: احادیث فضائل جن میں مصافحہ کی ترغیب اور اس کی خوبیوں کا بیان ہے۔ مثلاً:

حدیث حذیفہ بن الیمان رضی اللہ تعالیٰ عنہما جسے طبرانی نے معجم اوسط اور بیہقی نے شعب الایمان میں بسند صالح روایت کیا۔ حضور اقدس صلی اللہ تعالیٰ علیہ وسلم نے فرمایا:

إِنَّ الْمُؤْمِنَ إِذَا لَقِيَ الْمُؤْمِنَ فَسَلَّمَ عَلَيْهِ وَأَخَذَ بِيَدِهِ فَصَافَحَهُ تَنَافَحَتْ حَطَايَا هُمَا كَمَا تَنَافَحُ وَرَقُّ الشَّجَرِ ⁷	جب مسلمان سے مسلمان مل کر سلام کرتا اور ہاتھ پکڑ کر مصافحہ کرتا ہے ان کے گناہ جھڑپڑتے ہیں جیسے پھڑوں کے پتے۔
--	--

⁶ جامع الترمذی ابواب الادب باب ما جاء في المصافحہ امین کمپنی دہلی ۱۲/ ۹۷

⁷ المعجم الاوسط حدیث ۲۴۷ مکتبۃ المعارف ریاض ۱/ ۱۸۲، شعب الایمان فصل في المصافحہ حدیث ۸۹۵۱ دار الکتب العلمیہ بیروت ۶/ ۳۷۳

حدیث سلمان فارسی رضی اللہ تعالیٰ عنہ کہ معتم کبیر طبرانی میں بسند حسن مروی حضور سید عالم صلی اللہ تعالیٰ علیہ وسلم فرماتے ہیں:

عَنْهُمَا ذُنُوبُهُمَا ⁸ ۔	ان المسلمان جب اپنے بھائی سے مل کر اس کا ہاتھ پکڑتا ہے ان کے گناہ مٹ جاتے ہیں۔
---------------------------------------	--

حدیث انس رضی اللہ تعالیٰ عنہ کہ امام احمد نے ایسی سند سے جس کے سب رجال سوا میمون بن موسیٰ مرتی بصری صدوق مدلس کے ثقات عدول ہیں اور نیز ابو یعلیٰ و زرار نے روایت کی:

عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ مَا مِنْ مُسْلِمَيْنِ التَّقِيًّا فَآخِذَ أَحَدُهُمَا بِيَدِ صَاحِبِهِ إِلَّا مَا كَانَ حَقًّا عَلَى اللَّهِ عَذْوٌ جَلَّ أَنْ يَخْضِرَ دَعَاؤُهُمَا وَلَا يَفْرِقُ بَيْنَ أَيْدِيهِمَا حَتَّىٰ يَغْفَرَ لَهُمَا ⁹ ۔	جب دو مسلمان ملاقات کے وقت ایک دوسرے کا ہاتھ پکڑیں اللہ تعالیٰ پر حق ہے کہ ان کی دعا قبول فرمائے اور ان کے ہاتھ جدا نہ ہونے پائیں کہ ان کے گناہ بخش دے۔
--	---

حدیث براء بن عازب رضی اللہ تعالیٰ عنہ کہ احمد نے مسند اور ضیاء نے مختارہ میں بسند صحیح روایت کی حضور پر نور صلی اللہ تعالیٰ علیہ وسلم نے فرمایا:

ایما مسلمین التقیاً فاخذ احدهما بيد صاحبه و تصافحا و حمد الله جميعاً تفرقا ليس بينهما خطیئة	جو دو مسلمان آپس میں مل کر ایک دوسرے کا ہاتھ پکڑیں اور مصافحہ کریں اور دونوں حمد الہی بجالائیں بیگناہ ہو کر جدا ہوں۔
---	--

نیز حدیث براء رضی اللہ تعالیٰ عنہ کہ بیہقی نے بطریق زید بن براء تخریج کی نبی صلی اللہ تعالیٰ علیہ وسلم نے فرمایا:

لا یلقى مسلم مسلماً فیرحب به ویأخذ	جو مسلمان مسلمان سے مل کر مرہب کہے اور ہاتھ
------------------------------------	---

⁸ المعجم الكبير حدیث ۶۱۵۰ المكتبة الفيصلية بيروت ۶/۲۵۶

⁹ مسند احمد بن حنبل عن انس رضی اللہ تعالیٰ عنہ المكتبة الاسلامی بیروت ۳/۱۴۲، الترغیب والترہیب بحوالہ احمد و البزار و ابی یعلیٰ الترغیب

فی المصافحة حدیث ۴ مصطفیٰ البابی مصر ۳/۴۳۲

¹⁰ مسند احمد بن حنبل عن براء بن عازب المكتبة الاسلامی بیروت ۴/۲۹۳، ۲۹۴

بیده الاتناثرت الذنوب بینہما کما یتناثر ورق الشجر ¹¹ ۔	ملائے ان کے گناہ برگ درخت کی طرح چھڑ جائیں۔
---	---

اقول: اگر مان بھی لیا جائے کہ یہ الفاظ وحدت ید میں ہیں تاہم ان دونوں حدیثوں میں منکرین کے لئے حجت نہیں۔ ہر عاقل جانتا ہے کہ مقام ترغیب و ترہیب میں غالباً ادنیٰ کو بھی ذکر کرتے ہیں کہ جب اس قدر پر یہ ثواب یا عقاب ہے تو زائد میں کتنا ہوگا۔ اس سے یہ نہیں سمجھا جاتا کہ اس سے زائد مندوب یا محذور نہیں۔ ترہیب کی مثال تو یہ لیجئے۔

ابن ماجہ ابو ہریرہ رضی اللہ تعالیٰ عنہ سے راوی، حضور سید عالم صلی اللہ تعالیٰ علیہ وسلم فرماتے ہیں:

من اعان علی قتل مومن بشطر کلمۃ لقی اللہ مکتوباً بین عینیہ ایس من رحمة اللہ ¹² ۔	جو کسی مسلمان کے قتل پر آدھی بات کہہ کر اعانت کرے اللہ سے اس حالت پر ملے کہ اس کی پیشانی پر لکھا ہو خدا کی رحمت سے ناامید۔
--	--

کیا اس کے یہ معنی ہیں کہ آدھی بات کہہ کر اعانت کرے تو مستحق عذاب اور ساری بات سے مدد کرے تو نہیں؟ یہاں محل ترغیب ہے زیادہ مثالیں اسی کی سنئے، مثلاً اگر کوئی یوں کہے کہ جو شخص اللہ تعالیٰ کی راہ میں ایک پیسہ دے اللہ تعالیٰ اس پر رحمت فرمائے اس کے یہ معنی نہ ہوں گے کہ دو پیسے دے گا تو رحمت نہ ہوگی۔

بخاری، مسلم، ترمذی، نسائی، ابن ماجہ، ابن خزیمہ حضرت ابو ہریرہ رضی اللہ تعالیٰ عنہ سے اور امام مالک موطا میں بطریق سعید بن یسار مرسل اور طبرانی وابن حبان ام المومنین صدیقہ رضی اللہ تعالیٰ عنہا اور معجم کبیر میں ابو ہریرہ سلمی رضی اللہ تعالیٰ عنہا سے راوی:

وهذا حدیث ابن حبان فی صحیحہ عن عائشہ رضی اللہ تعالیٰ عنہا عن النبی صلی اللہ تعالیٰ علیہ وسلم قال ان اللہ	یعنی حضور سید المرسلین صلی اللہ تعالیٰ علیہ وسلم نے فرمایا: مسلمان جو ایک چھوہارا یا ایک نوالہ اللہ کی راہ میں دے اللہ تعالیٰ اسے ایسا بڑھاتا
--	---

¹¹ شعب الایمان حدیث ۸۹۵۷ دار الکتب العلمیہ بیروت ۴/۵۷

¹² سنن ابن ماجہ ابواب الادیات باب التغلیظ فی قتل مسلم ظلماً بیچ ایم سعید کینی کراچی ص ۱۹۱

لیربی لاحد کم التمرۃ واللقمۃ کما یربی احد کم فلوۃ او فصیلہ حتی یکون مثل احد ¹³ ۔	اور پالتا ہے جیسے آدمی اپنے چھڑے یا بوتے کو پرورش کرے یہاں تک کہ بڑھ کر کوہ احد کے برابر ہو جاتا ہے۔
--	---

اور صحاح میں حضرت ابو ہریرہ رضی اللہ تعالیٰ عنہ کے لفظ یوں ہیں:

قال قال رسول الله صلى الله تعالى عليه وسلم من تصدق بعدل ثمرة من كسب طيب ولا يقبل الله الا الطيب فان الله يتقبلها بيبيته ¹⁴ ۔	رسول اللہ صلی اللہ تعالیٰ علیہ وسلم فرماتے ہیں: جو ایک چھوہارے برابر پاک مال سے خیرات کرے اور اللہ تعالیٰ قبول نہیں کرتا مگر پاک کو، تو رب عزوجل اسے اپنے اپنے دست قدرت سے قبول فرماتا ہے۔
---	---

کوئی احمق سے احمق بھی ان حدیثوں سے یہ معنی نہ سمجھے گا کہ ایک چھوہارے یا ایک ہی نوالہ کی خصوصیت ہے ایک دے گا تو قبول بھی ہوگا اور ثواب بھی بڑھے گا، جہاں دو یا زائد دے پھر نہ قبول کی توقع نہ ثواب کی ترقی نہیں نہیں، بالیقین یہی معنی ہیں کہ ایک لقمہ یا ایک خرما بھی ان نیک جزاؤں کا باعث ہے۔ یوں ہی ان احادیث کا یہ مضمون نہیں کہ ایک ہاتھ سے مصافحہ ہوگا تو وہ ثواب ملے گا وہ ہاتھ سے کیا تو ناجائز ہوایا اجر گیا۔ بلکہ بر تقدیر عہ مذکور ان کا اسی قدر مفاد کہ ایک ہاتھ سے مصافحہ بھی اس جزائے نیک کے لئے کافی ہے۔
قسم دوم: وہ احادیث جن میں وقائع جزئیہ کی حکایت ہے یعنی حضور سید المرسلین صلی اللہ تعالیٰ علیہ وسلم یا فلاں صحابی نے فلاں شخص سے یوں مصافحہ فرمایا۔

حدیث حضرت بتول زہرا رضی اللہ تعالیٰ عنہا کہ سنن ابی داؤد میں بروایت ام المومنین

عہ: یعنی اس تقدیر پر کہ وہ الفاظ ارادہ وحدت ید میں فرض کر لئے جائیں۔

¹³ موارد الطمان الی زوائد ابن حبان حدیث ۸۱۹ المطبعة السلفية ص ۲۰۹

¹⁴ صحیح البخاری کتاب الزکوٰۃ باب الصدقہ من کسب طیب قدیمی کتب خانہ کراچی ۱/۱۸۹، صحیح مسلم کتاب الزکوٰۃ باب بیان اسم الصدقہ یقع علی

کل نوع من المعروف قدیمی کتب خانہ کراچی ۱/۳۲۶، جامع الترمذی ابوب الزکوٰۃ باب ما جاء فی فضل الصدقۃ امین کتب خانہ دہلی ۱/۸۴

صدیقہ رضی اللہ تعالیٰ عنہا مروی:

<p>جب حضرت زہرا رضی اللہ تعالیٰ عنہا خدمت حضور سید عالم صلی اللہ تعالیٰ علیہ وسلم میں حاضر ہوئیں حضور پر نور صلی اللہ تعالیٰ علیہ وسلم قیام فرماتے اور ان کا ہاتھ پکڑ کر بوسہ دیتے اور اپنی جگہ بٹھاتے اور جب حضور اقدس صلی اللہ تعالیٰ علیہ وسلم حضرت زہرا رضی اللہ تعالیٰ عنہا کے یہاں تشریف لے جاتے وہ حضور کے لئے قیام کرتیں اور دست اقدس لے کر بوسہ دیتیں اور حضور والا کو اپنی جگہ بٹھاتیں۔ صلی اللہ تعالیٰ علیہ وعلیہا وبارک وسلم۔</p>	<p>كانت اذا دخلت عليه صلى الله تعالى عليه وسلم قائم اليها فاخذ بيدها فتقبلها و اجلسها في مجلسه وكان اذا دخل عليها قامت اليه فاخذته بيده فتقبلته و اجلسته في مجلسها¹⁵۔</p>
---	--

حدیث مجتم طبرانی کبیر:

<p>یعنی ابوداؤد اعمی نے کہا حضرت براء بن عازب رضی اللہ تعالیٰ عنہ مجھے ملے میرا ہاتھ پکڑا اور مصافحہ کیا اور میرے سامنے ہنسنے پھر فرمایا: تو جانتا ہے میں نے کیوں تیرا ہاتھ پکڑا؟ میں نے عرض کی: نہیں مگر اتنا جانتا ہوں کہ آپ نے کچھ بہتر ہی کے لئے ایسا کیا، فرمایا: بیشک نبی صلی اللہ تعالیٰ علیہ وسلم مجھ سے ملے تو حضور نے میرے ساتھ ایسا ہی معاملہ فرمایا۔</p>	<p>عن ابی داؤد الاعمی قال لقینی البراء بن عازب فاخذ بییدی و صافحنی و ضحک فی وجہی فقال تدری لما اخذت بیدک قلت لا الا انی ظننت انک لم تفعله الا الخیر۔ فقال ان النبی صلی اللہ تعالیٰ علیہ وسلم لقینی ففعل بی ذلک۔¹⁶ الحدیث</p>
--	---

اقول: یہ بھی اصلاً قابل استناد نہیں۔ قطع نظر اس سے یہ حدیث طبرانی پایہ اعتبار سے ساقط ہے۔ ابی داؤد اعمی رافضی سخت مجروح متروک ہے۔ امام ابن معین نے اسے کاذب کہا، اور حدیث حضرت زہرا رضی اللہ تعالیٰ عنہا میں ممکن کہ ہاتھ پکڑنا بوسہ دینے کے لئے ہو۔

¹⁵ سنن ابی داؤد کتاب الادب باب فی القیام آفتاب عالم پریس لاہور ۲/۳۲۸

¹⁶ الترغیب والترہیب بحوالہ الطبرانی الترغیب فی المصافحہ حدیث ۳ مصطفی البانی مصر ۳/۴۳۲، مجمع الزوائد بحوالہ الطبرانی باب المصافحہ الخ

بہر حال ان میں مگر وقائع جزئیہ کی حکایت اور عقلا و نقلاً مبرہن و ثابت کہ وہ حکم عام کو مفید نہیں مگر جگہ ائمہ دین کو فرماتے سنے گا۔

واقعة حال لا عموم لها قضیة عين فلا تعم۔	واقعة حال کے لئے عموم نہیں اور قضیہ معین عام نہیں ہوتا۔ (ت)
---	---

خلاصہ یہ کہ ان سے یہ نہیں ثابت ہوتا کہ ہمیشہ ایسا ہی ہو یا ہمیشہ ایسا ہی ہونا چاہئے بلکہ صرف اتنا مستفاد کہ اس بار ایسا ہوا پھر کسی واقعے میں دواموں سے ایک کا وقوع کبھی یوں ہوتا ہے کہ یہ جو واقع ہوا دوسرے سے افضل تھا بوجہ فضیلت اسے اختیار کیا کبھی یوں کہ دونوں مساوی تھے، ایک مساوی کر لیا، کبھی یوں کہ وہ دوسرا ہی افضل تھا اور اس واقعے میں بیان جواز کے لئے یہ مفضل صادر ہوا۔ کبھی یوں کہ اس پر کوئی ضرورت حائل تھی۔

الی غیر ذلك من الاحتمالات الكثيرة الشائعة التي لا تبقى للاستدلال علينا ولا اثرا۔	اس کے علاوہ بہت سے احتمالات مشہور ہیں جو ہمارے خلاف استدلال کی صلاحیت نہیں رکھتے۔ (ت)
--	---

اسی لئے جو لوگ مفہوم مخالف کے قائل ہیں وہ بھی شرط لگاتے ہیں کہ واقعہ جزئیہ میں نہ ہو، ورنہ بالاجماع ماعداد سے نفی کو مفید نہ ہوگا کہما نص عاينہ علماء الأصول (جیسا کہ علمائے اصول نے اس پر نص قائم کی ہے۔ ت)

قسم سوم: وہ روایات جو خاص کیفیت مصافحہ میں وارد ہیں۔ یہ البتہ قابل لحاظ ہیں کہ اگر کچھ بوائے استناد نکل سکتی ہے تو انھیں میں ہے، یہ دو حدیثیں ہیں:

حدیث اول: جامع ترمذی میں ہے:

حدثنا احمد بن عبد الله الضبي نا يحيى بن مسلم الطائفي عن سفين عن منصور عن خيثمة عن رجل عن ابن مسعود رضي الله تعالى عنه عن النبي صلى الله تعالى عليه وسلم قال من تمام التحية الاخذ باليد	احمد بن عبد الله الضبي نے یحییٰ بن مسلم سے اس نے سفین سے انھوں نے منصور انھوں نے منصور انھوں نے خيثمة انھوں نے ایک شخص کے حوالہ سے عبد الله بن مسعود رضي الله تعالى عنه سے حدیث روایت کی کہ حضور نبی پاک صلی الله تعالى عليه وسلم نے فرمایا: ہاتھ پکڑنا کامل سلام میں سے ہے۔
--	--

اقول: یہ حدیث بھی لائق احتجاج نہیں۔

اولاً: اس کی سند ضعیف ہے۔ جس میں عن خیشمة عن رجل۔ ایک مجہول واقع۔

ثانیاً: امام الحدیث محمد بن اسمعیل بخاری نے یہ حدیث تسلیم نہ فرمائی اور اس کے غیر محفوظ ہونے کی تصریح کی۔ یحییٰ بن مسلم طائفی رحمۃ اللہ تعالیٰ علیہ جن پر اس حدیث کا مدار ہے کما فی الترمذی¹⁸ جیسا کہ ترمذی میں ہے۔ ت) علماء محدثین ان کا حافظہ برابرتے ہیں کما فی التقریب (جیسا کہ تقریب میں ہے۔ ت) امام بخاری کہتے ہیں میرے نزدیک یہاں بھی ان کے حفظ نے غلطی کی۔ انھوں نے سند مذکور سے حدیث: لا سیر الا لمصل او مسافر¹⁹ (رات کی گفتگو صرف نمازی یا مسافر کے لئے جائز ہے۔ یعنی بعد نماز عشاء باتیں کرنا سمر کے معنی رات میں بات کرنا ہے۔ ت) سنی بھی بھول کر اس کی جگہ یہ روایت کر گئے حالانکہ یہ تو صرف عبدالرحمن بن یزید یا اور کسی شخص کا قول ہے نقلہ الترمذی (اسے ترمذی نے نقل کیا۔ ت)

ثالثاً اقول: وباللہ التوفیق اس سب سے در گزریے اور ذرا غور و تامل سے کام لیجئے۔ تو یہ حدیث دونوں ہاتھوں سے مصافحہ کا پتا دیتی ہے کہ اس میں اخذ بالید بصیغہ مفرد کو تمامی تحیت کا ایک ٹکڑا رکھا ہے۔ نہ یہ کہ صرف اسی پر تمامی وانہا ہے۔ تحیت کی ابتداء سلام اور مصافحہ تمام اور ایک ہاتھ ملانا اسی تمامی کا ایک ٹکڑا۔

لہذا جامع ترمذی میں حدیث ابو امامہ رضی اللہ تعالیٰ عنہ ان لفظوں سے آئی کہ حضور اقدس صلی اللہ تعالیٰ علیہ وسلم نے فرمایا:

تمہارا آپس میں تمامی تحیت کا مصافحہ ہے۔	تمامہ تحیتکم بینکم المصافحة ²⁰ ۔
---	---

یہاں "من" تعبیضیہ نہ لایا گیا کہ صرف ایک ہاتھ کا ذکر نہ تھا جو ہنوز تمامی کا بقیہ باقی ہو۔ واللہ تعالیٰ اعلم۔

حدیث دوم: وہی حدیث انس رضی اللہ تعالیٰ عنہ جس کی طرف امام ہمام فقیہ الانام قاضی خاں قدس سرہ نے اشارہ فرمایا۔ جامع ترمذی میں ہے:

¹⁸ جامع الترمذی ابواب الادب باب ما جاء فی المصافحة امین کینی دہلی ۱۳/ ۹۷

¹⁹ جامع الترمذی ابواب الادب باب ما جاء فی المصافحة امین کینی دہلی ۱۳/ ۹۷

²⁰ جامع الترمذی ابواب الادب باب ما جاء فی المصافحة امین کینی دہلی ۱۳/ ۹۷

<p>یعنی ایک شخص نے حضور صلی اللہ تعالیٰ علیہ وسلم سے عرض کی: یا رسول اللہ! ہم میں کوئی آدمی اپنے بھائی یا دوست سے ملے تو کیا اس کے لئے جھکے؟ فرمایا: نہیں۔ عرض کی کیا اسے گلے لگائے اور پیار کرے؟ فرمایا: نہیں۔ عرض کی: اس کا ہاتھ پکڑے اور مصافحہ کرے؟ فرمایا: ہاں۔</p>	<p>حدثنا سويدنا عبد الله نا حنظلة بن عبید الله عن انس بن مالك رضى الله تعالى عنه قال قال رجل يا رسول الله الرجل منا يلقى اخاه او صديقه اينحنى له قال لا قال افليتزمه ويقبله قال لا قال فياخذ بيده ويصافحه قال نعم²¹۔</p>
--	---

اس حدیث کو ترمذی نے حسن بتایا۔ بخلاف اول کہ خود ترمذی نے امام بخاری سے اس کی تضعیف نقل کر دی تھی۔ تو ثابت ہو گیا کہ حضرات مخالفین اگر سند لائیں گے تو اسی حدیث انس رضی اللہ تعالیٰ عنہ سے، باقی خیریت۔ لہذا امام ممدوح قدس سرہ نے اسی حدیث کی تخصیص فرمائی۔

اب بحمد اللہ تعالیٰ جو اب جناب امام ہمام قدس سرہ کی توضیح سنئے۔ ظاہر ہے کہ افراد ید سے اس حدیث خواہ کسی حدیث میں اگر نفی یدین پر استدلال ہوگا تو لاجرم بطریق مفہوم مخالف ہوگا اور وہ محققین کے نزدیک حجت نہیں جس کی بحث کتب اصول میں ختم ہو چکی۔
اقول: وباللہ التوفیق (میں کہتا ہوں اور توفیق اللہ تعالیٰ سے ہے۔ ت)
اولاً: قرآن عزیز میں ہے:

<p>تیرے ہی ہاتھ میں بھلائی ہے بیشک تو ہر چیز پر قدرت والا ہے۔</p>	<p>"بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ" 22</p>
---	--

کیا اس کے یہ معنی ہیں کہ تیرے ایک ہی ہاتھ میں بھلائی ہے؟ معاذ اللہ دوسرے میں نہیں۔
حاجی: احمد، بخاری، مسلم اور ترمذی حضرت سیدنا سعد بن مالک بن سنان رضی اللہ تعالیٰ عنہما سے مروی ہے۔
 حضور سید المرسلین صلی اللہ تعالیٰ علیہ وسلم فرماتے ہیں:

²¹ جامع الترمذی ابواب الادب باب ما جاء في المصافحة امين كمينى و بلى ۱۳ / ۹۷

²² القرآن الكريم ۲۶ / ۱۳

ان الله تعالى يقول لاهل الجنة يا اهل الجنة فيقولون لببيك يا ربنا وسعديك والخير في يدك الحديث ²³ ۔	بیشک اللہ تعالیٰ جنتیوں سے فرمائے گا: اے جنت والو۔ عرض کریں گے۔ لبیک اے رب ہمارے! ہم تیری خدمت میں حاضر ہیں، تیرے دونوں ہاتھوں میں بھلائی ہے۔
--	---

اسی طرح تفسیر مقام محمود میں حدیث حذیفہ رضی اللہ تعالیٰ عنہ کہ نسائی نے بسند صحیح اور حاکم نے بافادہ تصحیح اور طبرانی اور ابن مندہ نے روایت کی۔ یوں آئی:

يجمع الله الناس في صعيد واحد فلا تكلم نفس فاول مدعو محمد صلى الله تعالى عليه وسلم فيقول لببيك وسعديك والخير في يدك ²⁴ الحديث۔	اللہ تعالیٰ روز قیامت لوگوں کو ایک میدان میں جمع میں فرمائے گا تو کوئی کلام نہ کرے گا سب سے پہلے محمد صلی اللہ تعالیٰ علیہ وسلم کو ندا ہوگی، حضور عرض کریں گے: الہی! میں حاضر ہوں خدمتی ہوں تیرے دونوں ہاتھوں میں بھلائی ہے۔
--	--

ابن مندہ نے کہا:

حدیث مجمع علی صحۃ اسنادہ وثقۃ رجالہ ²⁵ ۔	اس حدیث کی صحت اسناد و عدالت روات پر اجماع ہے۔
---	--

یونہی حدیث بعث النار میں اللہ تعالیٰ کا آدم علیہ الصلوٰۃ والسلام کو ندا فرمانا ___ اور ان کا جواب میں لببيك وسعديك والخير بببيك²⁶ عرض کرنا مروی ___ الی غیر ذلك من الاحادیث کیا یہ

²³ صحیح البخاری کتاب التوحید کلام الرب مع اهل الجنة قدیمی کتب خانہ کراچی ۱۲/۱۱۲، صحیح مسلم کتاب الجنة وصفة نعيمها واهلها قدیمی کتب

خانہ کراچی ۱۲/۳۷۸، جامع الترمذی ابواب صفة الجنة امین کتب دہلی ۱۲/۷۹، مسند احمد بن حنبل عن ابی سعید الخدری المکتب الاسلامی بیروت ۱۲

²⁴ المطالب العالیہ حدیث ۴۶۴۵ توزیع عباس احد الباز (مکہ المکرمہ) ۱۲/۳۸۶، المستدرک للحاکم کتاب التفسیر ذکر المقام المحمود دار الفکر

بیروت ۱۲/۳۶۳، مجمع الزوائد کتاب البعث باب منه فی الشفاعة دار الکتب بیروت ۱۰/۳۷۷

²⁵ المواهب اللدنیہ المقصد العاشر الفصل الثالث المکتب الاسلامی بیروت ۱۲/۶۴۲

²⁶ مسند ابی عوانة بیان انه لا یدخل الجنة الا نفس مسلمة دار المعرفۃ بیروت ۱۱/۸۹

حدیثیں معاذ اللہ اس آیت کے مخالف ہیں؟

جاءنا: اللہ عزوجل فرماتا ہے:

"قُلْ إِنَّ الْفَضْلَ بِيَدِ اللَّهِ" 27	تو فرماؤ بے شک فضل اللہ کے ہاتھ میں ہے۔
--	---

کیا اس کے یہ معنی ہیں کہ ایک ہی ہاتھ میں فضل ہے؟

راجا: فرماتا ہے: بیدہ

"بَلْ يَدَاهُ بِيَدِهِ مَلَكُوتُ كُلِّ شَيْءٍ" 28	اسی کے ہاتھ میں ہے قدرت ہر چیز کی۔
---	------------------------------------

کیا معاذ اللہ دوسرے ہاتھ میں مالکیت و مقدرت نہیں؟

خامسا: دہلی کی حدیث میں ہے حضور سید عالم صلی اللہ تعالیٰ علیہ وسلم فرماتے ہیں:

یَدُ اللَّهِ مَبْسُوطَةٌ 29	اللہ کا ہاتھ کشادہ ہے۔
-----------------------------	------------------------

کیا معاذ اللہ اس کا یہ مفہوم کہ ایک ہی ہاتھ کشادہ ہے قال اللہ تعالیٰ:

"مَبْسُوطَتِنِ لَا يَنْفِقُ كَيْفَ يَشَاءُ" 30	بلکہ اس کے دونوں ہاتھ کھلے ہیں خرچ فرماتا ہے جیسے چاہے۔
--	---

سادسا: حدیث میں ہے:

یَدُ اللَّهِ مَلَاوِي 31	اللہ تعالیٰ کا ہاتھ غنی ہے۔
--------------------------	-----------------------------

کیا دوسرے ہاتھ سے غنا منفی ہے؟

سابقا: حدیث شریف میں ہے:

یَدُ اللَّهِ هِيَ الْعَلِيَا 32	اللہ ہی کا ہاتھ اونچا ہے۔
---------------------------------	---------------------------

کیا عیاداً باللہ ایک ہی ہاتھ بلند و بالا ہے؟

27 القرآن الکریم ۳/ ۷۳

28 القرآن الکریم ۳۶/ ۸۳

29 کنوز الحقائق من حدیث خیر الخلائق برمز "فر" حدیث ۱۰۱۲۵ دار الکتب العلمیہ بیروت ۳/ ۷۴

30 القرآن الکریم ۵/ ۶۴

31 صحیح البخاری کتاب التفسیر سورہ ہود ۲/ ۶۷ و کتاب التوحید ۲/ ۱۰۲

32 مسند احمد بن حنبل المکتب الاسلامی بیروت ۱/ ۴۲۶ و ۳/ ۷۳ و ۴/ ۱۳۷

حاشیاً: قال اللہ تعالیٰ:

"إِذَا أَخْرَجَ يَدَكَ لَمْ يَكُنْ بِهَا" 33	کافر ایسی اندھیری میں ہے کہ اپنا ہاتھ نکالے تو نظر نہ آئے۔
--	--

کیا اس کے یہ معنی کہ دونوں ہاتھ نکالے تو نظر آئیں گے۔

حاشیاً: قال اللہ تعالیٰ:

"حُدِّبَيْدِكَ ضِعْفًا فَاصْرِبْ بِهِ وَلَا تَخْشَ" 34	اپنے ہاتھ میں جھاڑو لے کر مارا اور قسم جھوٹی نہ کر۔
--	---

علماء فرماتے ہیں یہ حکم اب بھی باقی ہے یعنی اگر مثلاً کسی نے غصے میں قسم کھائی کہ زید کو سو لکڑیاں ماروں گا۔ اب غصہ فرو ہوا چاہتا ہے کہ قسم بھی سچی ہو اور زید ضرب شدید سے بچے بھی تو جھاڑو وغیرہ کی سوشائیں جمع کر کے اسی طرح زید کے بدن پر مارے کہ وہ سب جسم پر جدا جدا پینچیں کیا اگر دونوں ہاتھ میں جھاڑو لے کر ماریں تو اس ارشاد کا خلاف ہوگا؟

عاشراً: قال تعالیٰ:

"يُعْطُوا الْجِزْيَةَ عَن يَدَيْهِمْ ذُكْرًا" 35	جزیہ دیں ہاتھ سے ذلیل ہو کر۔
--	------------------------------

کیا اگر دونوں ہاتھ سے دیں تو تعمیل حکم نہ ہو۔

حادی عشر: بخاری، ابوداؤد اور نسائی حضرت عبداللہ بن عمرو بن عاص رضی اللہ تعالیٰ عنہما اور احمد ترمذی و نسائی و حاکم ابن حبان حضرت ابوہریرہ رضی اللہ تعالیٰ عنہ سے راوی: حضور سید عالم صلی اللہ تعالیٰ علیہ وسلم فرماتے ہیں:

المسلم من سلم المسلمون من لسانه ويده 36	مسلمان وہ ہے کہ مسلمان اس کے زبان اور ہاتھ سے امان میں رہیں۔
---	--

کیا اس کے یہ معنی کہ ایک ہاتھ سے امان میں ہوں اور دوسرے سے ایذا میں!
ثانی عشر: احمد و بخاری مقداد بن معدیکرب رضی اللہ تعالیٰ عنہ سے راوی، حضور

33 القرآن الکریم ۲۴/۲۰

34 القرآن الکریم ۳۸/۲۴

35 القرآن الکریم ۹/۲۹

36 صحیح البخاری کتاب الایمان باب المسلم من سلم المسلمون الخ قدیمی کتب خانہ کراچی ۶/۱، جامع الترمذی ابواب الایمان باب المسلم من سلم

المسلمون الخ امین کمپنی دہلی ۱۲/۸۷

سید المرسلین صلی اللہ تعالیٰ علیہ وسلم فرماتے ہیں:

37	مأكل احد طعاما قط خيرا من ان ياكل من عمل يده کسی نے کبھی کھانا اس سے بہتر نہ کھایا کہ اپنے ہاتھ کے کسب سے کھائے۔
----	---

اور احمد بسند صحیح اور طبرانی و حاکم حضرت رافع بن خدیج رضی اللہ تعالیٰ عنہ اور نیز طبرانی حضرت عبداللہ بن عمرو رضی اللہ تعالیٰ عنہما سے راوی، حضور اقدس صلی اللہ تعالیٰ علیہ وسلم فرماتے ہیں:

38	اطيب الكسب عمل الرجل بيده سب سے بہتر کمائی آدمی کی اپنے ہاتھ کا کسب ہے۔
----	--

کیا اگر دونوں ہاتھ کا کسب ہو تو وہ کھانا اس فضل سے باہر ہے!

ثم اقول: بلکہ بارہا لفظ ید بصیغہ مفرد لاتے ہیں اور دونوں ہاتھ مراد ہوتے ہیں:

(۱) ید اللہ مبسوطة (اللہ تعالیٰ جل مجدہ کا دست قدرت کشادہ ہے)

(۲) ید اللہ ملأی (دست قدرت بھرا ہوا ہے)

(۳) ید اللہ ہی العلیا (دست قدرت ہی بلند و برتر ہے)

(۴) المسلم من سلم المسلمون من لسانہ و یدہ³⁹ (مسلمان وہ ہے جس کی زبان و ہاتھ سے مسلمان محفوظ رہے) میں یہی معنی مراد ہیں۔

(۵) حدیث عمل ید یدہ (اس کے دونوں ہاتھ کا کسب) بھی ایسے ہی موقع پر وارد کہ غالباً کسب انسان دونوں ہاتھ سے ہوتا ہے اسی حدیث

مقدم کی اسی صحیح بخاری میں دوسری روایت من عمل بیده ہے۔

(۶) اسی طرح حاکم وغیرہ حضرت عبداللہ بن مسعود رضی اللہ تعالیٰ عنہ سے راوی، حضور سید عالم صلی اللہ تعالیٰ علیہ وسلم اپنی دعا میں عرض کرتے:

اللهم انی اسئلك من کل خیر خزائنه	الہی! میں تجھ سے مانگتا ہوں ان سب
----------------------------------	-----------------------------------

³⁷ صحیح البخاری کتاب البیوع باب کسب الرجل وعمله بیده قدیمی کتب خانہ کراچی ۱/۸۷۸، مسند احمد بن حنبل عن مقدم بن معدیکرب

المکتب الاسلامی بیروت ۴/۱۳۱ و ۱۳۲

³⁸ کنز العمال بحوالہ حم، طب، ک عن رافع بن خدیج حدیث ۹۱۹۶ مؤسسۃ الرسالۃ بیروت ۴/۴

³⁹ صحیح البخاری کتاب الایمان باب المسلم من سلم المسلمون من لسانہ و یدہ قدیمی کتب خانہ کراچی ۱/۶، صحیح مسلم کتاب الایمان باب جامع

اوصاف الاسلام قدیمی کتب خانہ کراچی ۱/۲۸

بیدک و اعد ذبک من کل شر خزائنه بیدک ⁴⁰ -	بھلائیوں سے جن کے خزانے تیرے ہاتھ میں ہیں اور تیری پناہ مانگتا ہوں ان سب برائیوں سے جن کے خزانے تیرے ہاتھ میں ہیں۔
---	--

یہ حدیث دونوں جگہ دونوں طور پر مروی ہوئی بیدک اور بیدیک۔

(۷) صحیح بخاری شریف میں حضرت ابو ہریرہ رضی اللہ تعالیٰ عنہ سے مروی حضور سید عالم صلی اللہ تعالیٰ علیہ وسلم فرماتے ہیں:

ان داؤد النبی صلی اللہ تعالیٰ علیہ وسلم کان لا یاکل الا من عمل یدہ ⁴¹ -	داؤد نبی علیہ الصلوٰۃ والسلام نہ کھاتے تھے مگر اپنے ہاتھ کے عمل سے۔
--	---

اور یوہیں حدیث مقدم کے تتمہ میں احمد و بخاری نے روایت کیا:

ان نبی داؤد کان یاکل من عمل یدہ ⁴² -	بے شک داؤد علیہ الصلوٰۃ والسلام اپنے ہاتھ کے عمل سے ہی کھاتے تھے۔
---	---

سیدنا داؤد علیہ الصلوٰۃ والسلام کا عمل قرآن عظیم سے معلوم ہے کہ زر ہیں بنانا تھا اور وہ دوہی ہاتھ سے ہوتا ہے۔

لہذا صحیح بخاری میں دونوں حدیثوں کی دوسری روایتیں بلفظ "یدہ" آئیں۔ پس ثابت ہوا کہ بہت جگہ ید و یدین میں کچھ فرق نہیں کرتے۔ اور بے تکلف تشنیہ کی جگہ مفرد لاتے ہیں اور ایک ہی امر میں کبھی تشنیہ کبھی مفرد بولتے ہیں پھر افراد کو نفی تشنیہ کی دلیل سمجھا کس قدر عقل سے بعید ہے۔

ثم اقول: وباللہ التوفیق (پھر میں اللہ تعالیٰ کی توفیق کے ساتھ کہتا ہوں۔ ت) میں موارد استعمال اور مواقع خاصہ سے استدلال کرتا ہوں وہ قاعدہ ہی کیوں نہ ذکر کروں جو خاص اسباب میں ائمہ عربیت نے وضع کیا اور ایسے الفاظ میں تشنیہ و افراد یکساں ہونے کا ہمیں عام ضابطہ دیا علامہ زین بن نجیم مصری قدس سرہ نے جہاں خطبہ اشباہ میں فرمایا:

اعملت بدنی اعمال الجدمابین	میں اپنے بدن کو کوشش کے کام میں لایا جو
----------------------------	---

⁴⁰ المستدرک للحاکم کتاب الدعاء دار الفکر بیروت / ۵۲۵

⁴¹ صحیح البخاری کتاب البیوع باب کسب الرجل و عملہ بیدہ قدیمی کتب خانہ کراچی / ۲۷۸

⁴² صحیح البخاری کتاب البیوع باب کسب الرجل و عملہ بیدہ قدیمی کتب خانہ کراچی / ۲۷۸

بصری ویدی و ظنونی ⁴³ -	میری آنکھ، ہاتھ اور گمان کے درمیان ہے۔
-----------------------------------	--

اس پر علامہ ادیب سید احمد حموی رحمۃ اللہ تعالیٰ علیہ نے فرمایا:

<p>اطلق الید و اراد الیدین لانه اذا کان الشیعان لا یفترقان من خلق او غیرہ اجزاء من ذکر ہما ذکر احد ہما کالعین تقول کحلت عینی وانت ترید عینیک و مثل العینین المنخرین عہ والرجلین والخفین و النعلین تقول لبست خفی ترید خفیک کذا فی شرح الحماسة⁴⁴ -</p>	<p>یعنی مصنف نے لفظ ید بولا اور مراد دونوں ہاتھ ہیں کہ دو چیزیں جب آپس میں جدا نہ ہوتی ہوں خواہ اصل پیدائش میں (جیسے ہاتھ۔ پاؤں، آنکھ، کان) یا اور طرح (جیسے موزے، جوتے، دستا نے کہ جوڑا ہی مستعمل ہے) تو ان میں ایک کا ذکر دونوں کے ذکر کا کام دیتا ہے۔ کہتے ہیں آنکھ میں سرمہ لگایا اور مراد دونوں آنکھوں میں لگانا ہوتا ہے یوں نکتہ، قدم، موزے، کفش، تو کہتا ہے میں نے موزہ پہنا اور مراد یہ کہ دونوں موزے پہنے۔ اسی طرح شرح حماسہ میں ذکر کیا۔</p>
---	--

میں کہتا ہوں یہ محاورہ نہ فقط عرب بلکہ فارس۔ ہند میں بھی بعینہ رائج، جیسا کہ مطالعہ اشعار سابقین و لاحقین سے واضح و لاخ، خیر یہ تو ایک خاص قاعدہ تھا۔ علامہ ممدوح نے اس سے چند سطر اوپر اس سے عام تر تصریح فرمائی کہ:

إِسْتِعْمَالُ الْمَفْرَدِ مَوْضِعُ الْمُثْنِيِّ عَرَبِيٌّ شَائِعٌ سَائِعٌ ⁴⁵ -	یعنی تثنیہ کی جگہ مفرد لانا اہل عرب میں مشہور و مقبول ہے۔
---	---

اور اس کی سند میں ابو ذؤیب کا شعر پیش کیا

<p>فالعین بعد ہم کان حداقها (ان ممدوحین کے بعد آنکھ گویا اس کی پتلیاں کاٹنے سے پھوڑ دی گئی ہیں تو وہ اندھی ہو کر عہ: المنخرین الی آخرہ کذا فی نسختی الغمز والظاہر الرفع۔ منہ</p>	<p>سہلت بشوک فہی عورت دمع⁴⁶ منخرین میرے غمز کے نسخہ میں اسی طرح ہے، ظاہر یہ ہے کہ مرفوع ہونا چاہئے۔ (ت)</p>
---	--

⁴³ الاشباہ والنظائر خطبة الكتاب ادارة القرآن والعلوم الاسلاميه كراچي ۱۹

⁴⁴ غمز العيون البصائر مع الاشباہ والنظائر خطبة الكتاب ادارة القرآن والعلوم الاسلاميه كراچي ۱۹

⁴⁵ غمز العيون البصائر مع الاشباہ والنظائر خطبة الكتاب ادارة القرآن والعلوم الاسلاميه كراچي ۱۹

⁴⁶ غمز العيون البصائر مع الاشباہ والنظائر خطبة الكتاب ادارة القرآن والعلوم الاسلاميه كراچي ۱۹

آنسو بہا رہی ہیں۔ (ت)

دیکھو، اس نے ایک آنکھ کہا اور دونوں مراد لیں۔ لہذا حذاق کو جمع لایا اور نہ ایک آنکھ میں چند حد قے نہیں ہوتے، اب تو اوہام جابلانہ کا کوئی محل ہی نہ رہا۔ اور حدیث سے استناد کا بھرم کھل گیا۔ والحمد للہ رب العالمین۔

ثم اقول: وباللہ التوفیق سب سے قطع نظر کیجئے اور بفرض غلط مان ہی لیجئے کہ لفظ "الکید" کا مفہوم مخالف نفی یدین ہوتی ہے تاہم حدیث مذکور محل استناد منکرین یعنی حدیث انس رضی اللہ تعالیٰ عنہ میں اس مفہوم کی گنجائش نہیں کہ وہاں تو لفظ کید بصیغہ مفرد کلام امجد سید اوحد صلی اللہ تعالیٰ علیہ وسلم میں ہے ہی نہیں۔ سائل کے کلام میں ہے اس نے ایک ہاتھ سے مصافحہ کا حکم پوچھا:

فیأخذ بیده ویصافحه۔	کیا اس کا ہاتھ پکڑ کر مصافحہ کرے؟
---------------------	-----------------------------------

حضور اقدس صلی اللہ تعالیٰ علیہ وسلم نے سوال کا جواب ارشاد فرمایا کہ ہاں جائز ہے۔⁴⁷

یہاں نہ دو ہاتھ سے مصافحہ کا ذکر ہے نہ اس سے سوال، پھر اس کلام سے اس کی نسبت نفی نکالنا محض خیال محال، دنیا بھر کے مفہوم مخالف ماننے والے بھی یہ شرط لگاتے ہیں کہ وہ کلام کسی سوال کے جواب میں نہ آیا ہو ورنہ بالاجماع نفی ماعدا مفہوم نہ ہوگی۔ صَحَّحَ بِهِ أَيْمَنَةُ الْأُصُولِ (ائمہ اصول نے اس کی صراحت کردی ہے۔ ت)۔ مثلاً کوئی سائل سوال کرے صبح کی نماز میں قرأت جبری ہے یا نہیں؟ مجیب کہے ہاں۔ اس سے کوئی عاقل یہ نہ سمجھے کہ ماورائے صبح میں جبر نہیں۔ بلکہ جس قدر سے سوال تھا اسی قدر سے جواب دیا گیا۔ یہ بجز اللہ تعالیٰ دوسرے معنی ہیں کلام امام قاضی خاں قدس سرہ کے کہ "او را مفہوم نیست" یعنی اس حدیث میں مفہوم مخالف کا سرے سے محل ہی نہیں۔

وباللہ التوفیق ثم اقول: (اللہ تعالیٰ کی توفیق کے ساتھ پھر میں کہتا ہوں۔ ت) یہ اس وقت ہے کہ حدیث مذکور کو قابل احتجاج مان بھی لیں ورنہ اگر نقد و تنقیح پر آئے تو وہ ہرگز نہ صحیح نہ حسن بلکہ ضعیف منکر ہے مدار اس کا حنظلہ بن عبد اللہ سدوسی پر ہے اور حنظلہ محدثین کے نزدیک ضعیف ہے۔ امام یحییٰ بن سعید قطان نے کہا: ترکته عمدا کان قد اختلط⁴⁸ میں نے اسے عمدتاً ترک کیا صحیح الحواس نہ رہا تھا۔ امام احمد نے فرمایا: ضعیف منکر الحدیث ہے یحدث باعاجیب⁴⁹ تعجب خیز روایات لاتا ہے۔

⁴⁷ جامع الترمذی ابواب الادب باب ما جاء في المصافحة امین کپنی کراچی ۱۳/ ۷۷

⁴⁸ میزان الاعتدال ترجمہ ۲۳/ ۷۳ حنظلہ السدوسی دار المعرفۃ بیروت ۱/ ۲۲۱

⁴⁹ میزان الاعتدال ترجمہ ۲۳/ ۷۳ حنظلہ السدوسی دار المعرفۃ بیروت ۱/ ۲۲۱

امام یحییٰ بن معین نے کہا: لیس بشیخ تغیر فی آخر عمرہ⁵⁰ کوئی چیز نہ تھا آخر عمر میں متغیر ہو گیا تھا۔ امام نسائی نے کہا: ضعیف ایک بار فرمایا: لیس بقوی⁵¹ وہ قوی نہیں۔ ذکر کل ذلك الذہبی فی المیزان (ہر ایک کو امام ذہبی نے میزان میں بیان کیا۔ ت) یو ہیں امام ابو حاتم نے کہا: قوی نہیں۔

فی المغنی للامام الذہبی حنظلة السدوسی صاحب انس ضعفه س، وقال ابو حاتم لیس بالقوی ⁵² ،	امام ذہبی کی مغنی میں ہے کہ حنظلہ سدوسی حضرت انس رضی اللہ تعالیٰ عنہ کے شاگرد کو اس نے ضعیف کہا ہے اور ابو حاتم نے کہا قوی نہیں ہے۔ (ت)
---	---

لاجرم امام خاتم الحفظانے تقریب میں اس کے ضعف پر جزم فرمایا:

حيث قال حنظلة السدوسی ابو عبد الرحيم ضعيف ⁵³	جہاں انھوں نے فرمایا کہ حنظلہ سدوسی ابو عبد الرحیم ضعیف ہے۔ (ت)
---	---

اگر کہئے کہ امام ترمذی نے جو اس حدیث کی تحسین کی۔ قول: ائمہ ناقدین نے امام ترمذی پر اس بارے میں انتقادات کئے ہیں اور وہ قریب قریب ان لوگوں میں ہیں جو تصحیح و تحسین میں تساہل رکھتے۔ امام عبد العظیم منذری کتاب الترغیب میں فرماتے ہیں:

انتقد عليه الحفظان تصحيحه له بل وتحسينه ⁵⁴	حفظانے ان کی تصحیح پر بلکہ تحسین پر بھی تنقید کی ہے۔ (ت)
---	--

ذہبی میزان الاعتدال میں لکھتے ہیں:

ولهذا لا يعتمد العلماء على تصحيح الترمذی ⁵⁵	اسی لئے ترمذی کی تصحیح پر علماء اعتماد نہیں کرتے۔ (ت)
--	---

یہاں تک امام محدث ابو الخطاب ابن دحیہ نے جنھیں شاہ ولی اللہ دہلوی نے قرۃ العینین

⁵⁰ میزان الاعتدال ترجمہ ۳۳۷۳ حنظلة السدوسی دار المعرفة بیروت ۱/ ۲۲۱

⁵¹ میزان الاعتدال ترجمہ ۳۳۷۳ حنظلة السدوسی دار المعرفة بیروت ۱/ ۲۲۱

⁵² المغنی فی الضعفاء للامام الذہبی

⁵³ تقریب التہذیب ترجمہ ۱۵۸۸ حنظلة السدوسی دارالکتب العلمیہ بیروت ۱/ ۲۵۰

⁵⁴ الترغیب والترہیب کتاب الجمعہ حدیث ۲۲ مصطفیٰ البانی مصر ۱/ ۲۹۳

⁵⁵ میزان الاعتدال ترجمہ ۶۹۲۳ کثیر بن عبد اللہ دار المعرفة بیروت ۳/ ۲۰۷

فی تفضیل الشیخین میں الحافظ المحدث المتقن⁵⁶ کہا۔ تحسین ترمذی کی نسبت وہ کچھ تحریر فرمایا جو امام فخر الدین زیلعی نے "نصب الرایة لاحادیث الهدایة" میں نقل فرما کر مقرر رکھا۔

<p>جہاں انھوں نے فرمایا کہ ابن دحیہ نے "العلم المشهور" میں کہا ہے کہ ترمذی نے اپنی کتاب میں کتنی ہی موضوع احادیث اور کمزور سندوں کو حسن قرار دیا ہے انہی میں سے یہ حدیث ہے یعنی حدیث عمرو بن عوف المزنی رضی اللہ تعالیٰ عنہ عیدین کی تکبیرات کی تعداد کے بیان میں۔ (ت)</p>	<p>حيث قال قال ابن دحیة فی العلم المشهور وکم حسن الترمذی فی کتابہ من احادیث موضوعة واسباب واهیة منها هذا الحدیث⁵⁷ اہ یعنی حدیث عمرو بن عوف المزنی رضی اللہ تعالیٰ عنہ فی عدد تکبیرات العیدین۔</p>
--	--

اور قاطع نزاع یہ ہے کہ خود اسی حدیث حنظلہ کو امام ائمہ المحدثین حضرت امام احمد بن حنبل رحمۃ اللہ تعالیٰ علیہ نے تصریحاً فرمادیا کہ منکر ہے۔ امام ذہبی تہذیب میں لکھتے ہیں:

<p>حنظلہ بن عبد اللہ اور ابن عبید اللہ اور ابن ابی صفیہ السدوس بھی ان کو کہا گیا ہے یہ بصرہ میں بنی سدوس کی مسجد کے امام ہیں کنیت ابو عبد الرحیم ہے حضرت انس رضی اللہ تعالیٰ عنہ سے روایت کرتے ہیں یحییٰ بن قطان نے کہا میں نے ان کو متروک قرار دیا ہے کہ اختلاط ہو گیا تھا اور امام احمد نے ان کو ضعیف کہا ہے اور فرمایا یہ حضرت انس سے منکرات لاتے ہیں انہی میں سے ہے کہ ہم نے کہا کیا ہم آپس میں ایک دوسرے کے لئے جھکا کریں اھ ملخصاً (ت)</p>	<p>حنظلة بن عبد الله ويقال ابن عبید الله وقيل ابن ابی صفیة السدوسی و امام مسجد بنی سدوس بالبصرة ابو عبید الرحیم عن انس قال یحیی القطان ترکته کان قد اختلط وضعفه احمد وقال یروی عن انس منا کبر منها قلنا أینحنی بعضنا لبعض⁵⁸ اھ ملخصاً۔</p>
--	---

امام ہمام مرجع ائمہ الحدیث کی تضعیف کے مقابل امام ترمذی کی تحسین کب مقبول ہو سکتی ہے۔ بالجلد بجمہ تعالیٰ آفتاب روشن کی طرح واضح ہو گیا کہ منکرین کے ہاتھ میں اصلاً کوئی حدیث نہیں جس میں ان کے قول کی بو بھی نکل سکے۔ ثبوت ممانعت تو بڑی چیز ہے اور اگر یہ حدیثیں اور ان جیسی ہزار

⁵⁶ قرۃ العینین فی تفضیل الشیخین فصل سوم المكتبة السلفية لاہور ص ۳۰۰

⁵⁷ نصب الرایة لاحادیث الهدایة کتاب الصلوٰۃ باب صلوٰۃ العیدین مکتبہ نوریہ رضویہ لاہور ۲۲۵/۳

⁵⁸ تہذیب التہذیب للذہبی من اسبہ حنظلہ حنظلہ بن عبد اللہ دائرۃ المعارف النظامیہ حیدرآباد دکن ۶۲/۱۲

اور ہوں اور وہ بالفرض سب صحاح و حسان ہوں تاہم تحقیقات بالانے روشن کر دیا کہ اصلاً مفید انکار نہ ہوں گی۔ یہ کسی حدیث میں دکھائیں کہ حضور پر نور سید عالم صلی اللہ تعالیٰ علیہ وسلم نے دونوں ہاتھ سے مصافحہ کرنے کو منع فرمایا یا ارشاد ہوا کہ ایک ہی ہاتھ سے مصافحہ کیا کرو۔ بغیر اس کے ثبوت ممانعت کا دعویٰ محض ہوس پکانا ہے یا جنون خام۔ والحمد للہ ولی الانعام۔

اب رہا یہ کہ دو ہاتھ سے مصافحہ کا ثبوت کیا ہے۔

اقول: وباللہ التوفیق. **اولاً:** صحیح بخاری و صحیح مسلم میں حضرت عبداللہ بن مسعود رضی اللہ تعالیٰ عنہ سے مروی ہے کہ انھوں نے فرمایا:

حضرت سید عالم صلی اللہ تعالیٰ علیہ وسلم نے میرا ہاتھ اپنے دونوں ہاتھوں کے بیچ میں لے کر مجھے التحیات تعلیم فرمائی۔	علی بنی رسول اللہ صلی اللہ تعالیٰ علیہ وسلم و کفی بین کفیه التشہد ⁵⁹ الحدیث۔
--	---

امام الحدیث امام بخاری نے اپنی جامع صحیح کی کتاب الاستیذان میں مصافحہ کے لئے جو باب وضع کیا اس میں سب سے پہلے اسی حدیث ابن مسعود رضی اللہ تعالیٰ عنہ کا نشان دیا۔ پھر اس باب مصافحہ کے برابر دوسرا باب وضع کیا **بَابُ الْأَخْذِ بِالْيَدَيْنِ** یعنی یہ باب ہے دونوں ہاتھ میں ہاتھ لینے کا۔ اس میں بھی وہی حدیث ابن مسعود رضی اللہ تعالیٰ عنہ مسند روایت کی، اگر حضور سید عالم صلی اللہ تعالیٰ علیہ وسلم کا یہ دونوں ہاتھوں میں ہاتھ لینا مصافحہ نہ تھا تو اس حدیث کو باب المصافحہ سے کیا تعلق ہوتا۔ صحیح بخاری کی اس تحریر پر دونوں ہاتھ سے مصافحہ کرنا حضور پر نور سید عالم صلی اللہ تعالیٰ علیہ وسلم سے ثابت۔ ہاں اگر حضرات منکرین جس طرح ائمہ فقہ کو نہیں مانتے اب امام بخاری کی نسبت کہہ دیں کہ وہ حدیث غلط سمجھتے تھے ہم ٹھیک سمجھتے ہیں۔ تو وہ جائیں اور ان کا کام۔

معذرا مصافحہ دونوں جانب سے صفحات کف ملانا ہے اور یہ معنی اس صورت **كُفِّي بَيْنَ كَفَيْهِ** (میرا ہاتھ دونوں ہاتھوں کے بیچ میں لے۔ت) میں ضرور متحقق، تو اس کے مصافحہ ہونے سے انکار پر کیا باعث رہا۔ بعض جہلاء کا کہنا کہ عبداللہ بن مسعود رضی اللہ تعالیٰ عنہ کی طرف سے تو ایک ہی ہاتھ تھا۔ یہ محض جہالت و ادعائے بے ثبوت ہے۔ دونوں طرف سے

⁵⁹ صحیح البخاری کتاب الاستیذان باب المصافحة قدیمی کتب خانہ کراچی ۱/۲۶۹، صحیح مسلم کتاب الصلوة باب التشہد فی الصلوة قدیمی کتب خانہ

دونوں ہاتھ ملائے جائیں تو ایک کا ایک ہی ہاتھ دوسرے کے دونوں ہاتھوں کے درمیان ہوگا نہ کہ دونوں۔ وَهَذَا ظَاهِرٌ جَدًّا (اور یہ بہت زیادہ ظاہر ہے۔ ت) اور جب حضور سید عالم صلی اللہ تعالیٰ علیہ وسلم کی طرف سے دونوں ہاتھ کا ثبوت ہو تو ابن مسعود رضی اللہ تعالیٰ عنہ کی طرف سے ثبوت نہ ہونا کیا زیر نظر رہا۔

تاجیبا: اکابر علماء عامہ کتب مثل خزائنہ الفتاویٰ و فتاویٰ عالمگیریہ و فتاویٰ زاہدی و در مختار و منشی شرح ملتقی و منیۃ الفقہاء و شرح نقایہ و رسالہ علامہ شرنبلالی و مجمع الانہر شرح ملتقی الابحار و فتح اللہ المعین للعلاء السید ابی المسعود الازہری و حاشیہ طحطاوی و حاشیہ شامی و غیر ہا میں تصریح فرماتے ہیں کہ مصافحہ دونوں ہاتھوں سے سنت ہے۔ ہندیہ میں ہے:

يجوز المصافحة والسنة فيهما ان يضع يديه على يديه من غير حائل من ثوب او غيره كذا في خزانه الفتاوى	مصافحہ جائز ہے۔ سنت اس میں یہ ہے کہ اپنے دونوں ہاتھوں کو اس طور پر رکھے کہ درمیان میں کوئی کپڑا یا اور کوئی چیز حائل نہ ہو، ایسے ہی خزائنہ الفتاویٰ میں ہے۔ (ت)
---	---

شرح تنویر پھر حواشی الکنز للسید میں ہے:

في القنية السنة في المصافحة بكتنايديه ⁶¹	قنیہ میں ہے کہ مصافحہ دونوں ہاتھوں سے سنت ہے۔ (ت)
---	---

شرح متن الحلبي للعلاء العلانی پھر رد المختار میں ہے:

السنة ان تكون بكتنايديه ⁶²	سنت یہ ہے کہ اپنے دونوں ہاتھوں سے مصافحہ کرے۔ (ت)
---------------------------------------	---

جامع الرموز میں ہے:

السنة فيهما ان تكون بكتنايديه كما في المنيية ⁶³	مصافحہ میں سنت یہ ہے کہ اپنے دونوں ہاتھوں سے کرے۔ جیسا کہ منیہ میں ہے۔ (ت)
--	--

⁶⁰ فتاویٰ ہندیہ کتاب الکراہیۃ الباب الثامن والعشرون نورانی کتب خانہ پشاور ۵/۳۶۹

⁶¹ در مختار کتاب الحظر والاباحۃ باب الاستبراء مطبع مجتبائی دہلی ۱۲/۲۴۴

⁶² رد المختار کتاب الحظر والاباحۃ باب الاستبراء دار احیاء التراث العربی بیروت ۵/۲۴۴

⁶³ جامع الرموز کتاب الکراہیۃ مکتبہ اسلامیہ گنبد قاموس ایران ۳/۳۱۶

شرح علامہ شیخ زادہ قاضی رومی میں ہے:

السنة في المصافحة بكتنايديه ⁶⁴	مصافحہ میں سنت یہ ہے کہ دونوں ہاتھوں سے کرے۔ (ت)
---	--

شیخ محقق مولانا عبدالحق محدث دہلوی شرح مشکوٰۃ میں فرماتے ہیں:

مصافحہ سنت است نزد ملاقات و باید کہ بہر دو دست بود ⁶⁵ ۔	ملاقات کے وقت مصافحہ سنت ہے اور چاہئے کہ دونوں ہاتھوں سے ہو۔ (ت)
--	--

مخالفین کا یہ دعوٰی ہے کہ فقہاء کی جو بات ہم اپنے زعم میں حدیث کے خلاف سمجھیں گے اسے نہ مانیں گے یہاں تک کہ ان کے ارشادات کو اصلاً کسی حدیث کے مخالف نہیں بتا سکتے۔ نہ ماننے کی وجہ کیا ہے مگر یہ کہے کہ فقہ و فقہاء سے خاص عداوت ہے کہ اگرچہ ان کی بات میں ادعائے مخالف حدیث کی راہ نہ پائیں تاہم قابل تسلیم نہیں جانتے۔

حائلاً: صحیح بخاری شریف کے اسی باب مذکور میں ہے:

صافح حماد بن زید ابن المبارک بییدیہ ⁶⁶ ۔	امام حماد بن زید نے امام اجل عبداللہ بن مبارک سے دونوں ہاتھوں سے مصافحہ کیا۔
---	--

تاریخ امام بخاری میں ہے:

حدثني اصحابنا يحيى وغيره عن اسمعيل بن ابراهيم قال رأيت حماد بن زيد وجاءه ابن المبارك بمكة فصافحه بكتنايديه ⁶⁷ ۔	یعنی مجھ سے میرے اصحاب یحییٰ ابو جعفر بکندی وغیرہ اسمعیل بن ابراہیم سے حدیث بیان کی کہ انھوں نے کہا کہ میں نے حماد بن زید کو دیکھا اور ابن المبارک ان کے پاس مکہ معظمہ میں آئے تھے تو انھوں نے ان سے دونوں ہاتھوں سے مصافحہ کیا۔
--	--

یہ امام اجل حماد بن زید ازدی بصری قدس سرہ اجلہ ائمہ تبع تابعین سے ہیں۔ انس بن سیرین و ثابت بنانی و عاصم بن ہمدان و عمرو بن دینار و محمد بن واسع وغیرہم علمائے تابعین شاگردان حضرت انس

⁶⁴ مجمع الانهر شرح ملتقى الابحر كتاب الكرابية فصل في احكام النظر دار احباء التراث العربي بيروت ۵۴۱/۲

⁶⁵ اشعة اللمعات شرح مشکوٰۃ المصابيح كتاب الآداب باب المصافحه مكتبة نوريه رضويه سكر ۲۰/۱۴

⁶⁶ صحيح البخارى كتاب الاستيذان باب الاخذ باليدين قديمي كتب خانة كراچي ۹۲۶/۲

⁶⁷ التاريخ البخارى باب اسمعيل ترجمه ۱۰۸۴ دار البازمكة المكرمه ۳۴۳/۱

بن مالک و عبد اللہ بن عمر و عبد اللہ بن عباس و غیر ہم رضی اللہ تعالیٰ عنہم سے علم حاصل کیا۔ اور اجلہ ائمہ محدثین و علمائے مجتہدین مثل امام سفیان ثوری و امام یحییٰ بن سعید قطان و امام عبد الرحمن بن مہدی و امام علی بن مدینی و غیر ہم کہ امام بخاری و امام مسلم کے اساتذہ و اساتذہ الاساتذہ تھے اس جناب کے شاگرد ہوئے امام عبد الرحمن بن مہدی فرمایا کرتے:

ائمة الناس في زمانهم اربعة سفين بالكوفة ومالك بالحجاز و الاوزاعي بالشام وحماد بن زيد بالبصرة ⁶⁸	مسلمانوں کے امام اپنے زمانے میں چار ہیں۔ کوفہ میں سفیان۔ حجاز میں مالک، شام میں اوزاعی، بصرہ میں حماد بن زید۔
---	--

اور یہ بھی فرماتے:

مأريت اعلم من مالك وسفين وحماد بن زيد ⁶⁹ ۔	میں نے مالک و سفیان و حماد بن زید سے زیادہ کوئی علم والا نہ دیکھا۔
---	--

اور یہ بھی فرماتے کہ:

مأريت بالبصرة افقه منه ولم ار احدا اعلم بالسنة منه 70۔	میں نے بصرے میں ان سے بڑھ کر کوئی فقیہ نہ دیکھا اور میں نے ان سے زیادہ حدیث جاننے والا کوئی نہ پایا۔
---	---

امام احمد بن حنبل فرماتے ہیں:

حماد بن زيد من ائمة المسلمين ⁷¹ ۔	حماد بن زید مسلمانوں کے اماموں میں سے ہے۔
--	---

اس جناب نے ماہ رمضان ۷۹ھ میں وفات پائی، جس دن انتقال ہوا زید بن زریج بصری کو خبر پہنچی فرمایا: اليوم مات سيد المسلمين⁷² آج مسلمانوں کے سردار نے انتقال کیا رحمۃ اللہ تعالیٰ علیہ۔

ذكر كل ذلك الامام الذهبي في تهذيب التهذيب۔	امام ذہبی نے ان میں سے ہر ایک کو تهذيب التهذيب میں ذکر فرمایا۔ (ت)
--	---

اور دوسرے صاحب حضرت الامام علم الہدیٰ شیخ الاسلام عبد اللہ بن مبارک مروزی کا تو ذکر ہی کیا ہے۔ عالم میں کون سا قدرے لکھا پڑھا ہے جو اس جناب کی جلالت شان و رفعت مکان سے آگاہ نہیں۔ وہ بھی اجلہ ائمہ تبع تابعین سادات محدثین، کبرائے مجتہدین اور امام بخاری و مسلم کے استاذ الاساتذہ اور ہمارے امام اعظم کے خاص شاگردان و مستفیدین سے ہیں رحمۃ اللہ علیہم اجمعین۔

⁶⁸ تهذيب التهذيب من اسمه حماد بن زيد دائرة المعارف النظامية حيدرآباد دکن ۱۰/۱۲

⁶⁹ تهذيب التهذيب من اسمه حماد بن زيد دائرة المعارف النظامية حيدرآباد دکن ۱۰/۱۲

⁷⁰ تهذيب التهذيب من اسمه حماد بن زيد دائرة المعارف النظامية حيدرآباد دکن ۱۰/۱۲

⁷¹ تهذيب التهذيب من اسمه حماد بن زيد دائرة المعارف النظامية حيدرآباد دکن ۱۰/۱۲

⁷² تهذيب التهذيب من اسمه حماد بن زيد دائرة المعارف النظامية حيدرآباد دکن ۱۰/۱۲

علمائے دین فرماتے ہیں تمام جہاں کی خوبیاں اللہ تعالیٰ نے ان میں جمع فرمادی تھیں قالہ فی التقریب⁷³ (اسے تقریب میں بیان کیا گیا۔ ت اور فرماتے ہیں جہاں عبداللہ بن مبارک کا ذکر ہوتا ہے وہاں رحمت الہی اترتی ہے ذکرہ الزرقانی وغیرہ (اسے زرقانی وغیرہ نے ذکر کیا۔ ت) ان کا کچھ مندرکہ دیکھنا چاہو تو سر دست شاہ عبدالعزیز صاحب کی بستان المحدثین⁷⁴ ہی دیکھو۔

ہم نے بحمد اللہ خاص صحیح بخاری سے ایسے دو امام جلیل تبع تابعین سے دونوں ہاتھ کا مصافحہ ثابت کر دیا۔ مخالف بھی تو کہیں سے ممانعت ثابت کرے یا ایسے حضرات تبع تابعین پر بھی معاذ اللہ بدعت و مخالفت سنت کا گمان ہو گا یا اقرار کر دیجئے گا کہ وہ بھی حدیث و سنت نہ جانتے تھے، محدث مجتہد جو کچھ ہیں بس آپ ہی تیرہ صدی کی چٹھن چند جاہلان ہندی وطن و لاقوۃ الا باللہ العلی العظیم۔

رباگ: ان حضرات کا داب کلی ہے کہ جس امر پر اپنی قاصر نظر ناقص تلاش میں حدیث نہیں پاتے اس پر بے اصل و بے ثبوت ہونے کا حکم لگا دیتے اور اس کے ساتھ ہی صرف اس بناء پر اسے ممنوع و ناجائز ٹھہرا دیتے ہیں۔ پھر اس طوفان بے ضابطگی کا وہ جوش ہوتا ہے کہ اس اپنے نہ پانے کے مقابل علماء و مشائخ کی تو کیا گنتی حضرات عالیہ ائمہ مجتہدین رضوان اللہ تعالیٰ علیہم اجمعین کے ارشادات بھی پایہ اعتبار سے ساقط اور ان کے احکام کو بھی یونہی معاذ اللہ باطل و غیر ثابت بتاتے ہیں۔ یہ وہ جہالت بے مزہ ہے جسے کوئی ادنیٰ عقل والا بھی قبول نہیں کر سکتا ان حضرات سے کوئی اتنا پوچھنے والا نہیں کہ "کے آمدی و کے پیر شدی" (کب آئے اور کب بوڑھے ہوئے۔ ت) بڑے بڑے اکابر محدثین ایسی جگہ "لحدار و لحداجد" پر اختصار کرتے ہیں یعنی ہم نے نہ دیکھی ہمیں نہ ملی، نہ کہ تمہاری طرح عدم وجدان کہ عدم وجود کی دلیل ٹھہرا دیں،

صاحبو! لاکھوں حدیثیں اپنے سینوں میں لے گئے کہ اصلا تدوین میں بھی نہ آئیں۔ امام بخاری کو چھ لاکھ حدیثیں حفظ تھیں۔ امام مسلم کو تین لاکھ، پھر صحیحین میں صرف سات ہزار حدیثیں ہیں۔ امام احمد کو دس لاکھ محفوظ تھیں مسند میں فقط تیس ہزار ہیں۔ خود شیخین وغیرہما ائمہ سے منقول کہ ہم سب احادیث صحاح کا استیعاب نہیں چاہتے۔ اور اگر ادعائے استیعاب فرض کیجئے تو لازم آئے کہ افراد بخاری، امام مسلم اور افراد مسلم، امام بخاری اور صحاح افراد سنن اربعہ دونوں اماموں کے نزدیک صحیح نہ ہوں، اور اگر اس ادعا کو آگے بڑھائے تو یونہی صحیحین کی وہ متفق علیہ حدیثیں جنہیں امام نسائی نے مجتہدی میں داخل نہ کیا ان کے نزدیک حلیہ صحت سے عاری ہوں و ہو کماتری (یہ وہ چیز ہے جسے تم جانتے ہو۔ ت) صحیح بخاری شریف میں حضرت ابو ہریرہ رضی اللہ تعالیٰ عنہ سے ہے:

صحاب نبی صلی اللہ تعالیٰ علیہ وسلم میں کسی نے	مآمن اصحاب النبی صلی اللہ تعالیٰ علیہ وسلم
---	--

⁷³ تقریب التہذیب ترجمہ ۳۵۸۱ عبداللہ بن مبارک ۱/ ۵۲

⁷⁴ بستان المحدثین کتاب الزہد والرفاق ص ۱۵۹ تا ۱۳۹

<p>حضور اقدس صلی اللہ تعالیٰ علیہ وسلم سے مجھ سے زیادہ حدیثیں روایت نہ کیں سوا عبد اللہ بن عمرو رضی اللہ تعالیٰ عنہما کے کہ وہ لکھ لیا کرتے اور میں نہ لکھتا۔</p>	<p>احد اکثر حدیثاً عنہ منی الاماکن من عبد اللہ بن عمرو فأنه کان یکتب ولا یتب⁷⁵۔</p>
---	--

دیکھو حضرت ابو ہریرہ رضی اللہ تعالیٰ عنہ صاف فرماتے ہیں کہ عبد اللہ بن عمرو بن عاص رضی اللہ تعالیٰ عنہ نے ان سے زیادہ احادیث روایت فرمائیں۔ حالانکہ تصانیف محدثین میں ان کی حدیثیں ان کی احادیث سے بدرجہا کم ہیں۔ عبد اللہ رضی اللہ تعالیٰ عنہ سے صرف سات سو حدیثیں پائی گئیں اور ابو ہریرہ رضی اللہ تعالیٰ عنہ سے پانچ ہزار تین سو۔ علامہ قسطلانی ارشاد میں ارشاد فرماتے ہیں:

<p>اس سے حضرت ابو ہریرہ رضی اللہ تعالیٰ عنہ کا جزم و یقین سمجھ میں آتا ہے کہ صحابہ کرام میں حضور اقدس صلی اللہ تعالیٰ علیہ وسلم سے کسی نے اتنی کثیر تعداد میں حدیثیں روایت نہیں کیں سوائے عبد اللہ بن عمرو کے، مگر اس کے باوجود عبد اللہ بن عمرو کی مرویات ابو ہریرہ سے کئی گنا کم ہیں، اس کی وجہ یہ ہے کہ عبد اللہ بن عمرو مصر میں سکونت پذیر تھے اور احادیث کریمہ کی تلاش و جستجو کرنے والوں کا ورود وہاں بہت کم ہوتا تھا۔ بخلاف حضرت ابو ہریرہ رضی اللہ تعالیٰ عنہ کے آپ کا تو مدینہ میں ہی قیام تھا جو ہر چہار جانب سے مسلمانوں کا مرجع تھا۔ حضرت مولف علیہ الرحمہ کا کہنا یہ ہے کہ حضرت ابو ہریرہ سے روایت کرینوالے لگ بھگ آٹھ سو افراد تھے، اور حضرت ابو ہریرہ سے کل پانچ ہزار تین سو حدیثیں روایت کی گئی ہیں۔ اور حضرت عبد اللہ بن عمرو کی سات سو حدیث ملتی ہیں۔ (ت)</p>	<p>یفہم منہ جزم ابی ہریرۃ رضی اللہ تعالیٰ عنہ بانہ لیس فی الصحابة اکثر حدیثاً عن النبی صلی اللہ تعالیٰ علیہ وسلم منہ الا عبد اللہ بن عمرو ومع ان الوجود عن عبد اللہ بن عمرو اقل من الوجود البروی عن ابی ہریرۃ باضعاف لانه سکن مصر وکان الواردون الیہا قلیلاً بخلاف ابی ہریرۃ فأنہ استوطن المدینۃ وہی مقصد المسلمین من کل جهة وروی عنہ فیما قالہ المؤلف نحو من ثمان مائة رجل وروی عنہ من الحدیث خمسة الاف وثلاث مائة حدیث ووجد لعبد اللہ سبع مائة حدیث⁷⁶۔</p>
---	---

⁷⁵ صحیح البخاری کتاب العلم باب کنایۃ العلم قدیمی کتب خانہ کراچی ۱/ ۲۲

⁷⁶ ارشاد الساری شرح صحیح البخاری کتاب العلم باب کنایۃ العلم قدیمی کتب خانہ کراچی ۱/ ۲۰۶

اب کہئے حضرت عبداللہ رضی اللہ تعالیٰ عنہ کی وہ ہزاروں حدیثیں کیا ہوئیں۔ اور کتب حدیث میں ان میں سے کتنی ہاتھ آئیں۔ بس اسی پر قیاس کر لیجئے اور یہیں سے ظاہر کہ ائمہ اربعہ خصوصاً امام الائمہ مالک الائمہ سراج الامہ ابو حنیفہ رضی اللہ تعالیٰ عنہم کے مذہب پر اگر ان کتب میں حدیثیں نہ ملیں تو اس سے یہ لازم نہیں آتا کہ ان کے مذہب پر واقع میں حدیث نہیں بلکہ اگر بخاری و مسلم اور ان کے امثال تصریح بھی کر دیں کہ فلاں مذہب امام ابو حنیفہ یا امام مالک پر کوئی حدیث نہیں تو بھی منصف ذی عقل کے نزدیک ان کے پاک مبارک مذہبوں میں اصلاً قاذح نہیں ہو سکتا۔ آخر بخاری و مسلم کا علم محیط نہ تھا، کیا جو کچھ حضور سید عالم صلی اللہ تعالیٰ علیہ وسلم نے ارشاد فرمایا اور صحابہ نے امت مرحومہ تک پہنچایا اس سب کا علم بخاری و مسلم کو حاصل تھا۔ خود اجلہ صحابہ کرام جو گاہ بگاہ سفر و حضر میں دائماً بارگاہ عرش جاہ حضور رسالت پناہ علیہ و علیہم صلوات اللہ علیہم حاضر رہتے یہاں تک کہ حضرات خلفائے اربعہ و حضرت عبداللہ بن مسعود وغیرہم رضی اللہ تعالیٰ عنہم بھی یہ دعویٰ نہیں کر سکتے تھے، کہ حضور اقدس صلی اللہ تعالیٰ علیہ وسلم کے کل اقوال و افعال پر ہمیں اطلاع ہے، کتب احادیث پر جسے نظر ہے وہ خوب جانتا ہے کہ بعض باتیں ان حضرات پر بھی خفی رہیں "تا بدیگرے چہ رسد" (دوسروں تک کیا پہنچے۔) پھر بخاری و مسلم وغیرہما کیونکر علم کل کا دعویٰ کر سکتے ہیں۔ اگر وہ نفی کریں بھی تو اس کا محصل صرف اپنے علم کی نفی ہوگا یعنی ہمیں نہیں معلوم پھر اس سے واقع میں حدیث نہ ہونا درکنار، یہ بھی لازم نہیں آتا کہ ابو حنیفہ و مالک کو بھی اپنے مذہب پر حدیث نہ معلوم ہو ان کا زمانہ زمانہ اقدس سے قریب تر تھا اور اس وقت تک زمانہ خیر القرون تھا۔ بوجہ قلت کذب و کثرت خیر سندیں نظیف اور وسائل کم تھے، یہ ممکن کہ جو حدیثیں ابو حنیفہ و مالک کے پاس تھیں بخاری و مسلم کو نہ پہنچیں، ممکن کہ جو حدیثیں ان کے پاس بسند صحیح تھیں ان تک بذریعہ روایت ضعیف پہنچیں۔ پھر کیونکر ان کا نہ جاننا ان کے نہ جاننے پر قاضی ہو سکتا ہے۔ امام اجل ابو یوسف رحمۃ اللہ تعالیٰ علیہ (جنہیں محدثین اہل جرح و تعدیل بھی بانگہ ان میں بہت کو حضرات حنیفہ کرام سے ایک تعنت ہے تصریحاً صاحب حدیث منصف فی الحدیث و اتباع القوم للحدیث لکھتے ہیں۔ بلکہ اپنے زعم میں امام الائمہ امام اعظم ابو حنیفہ سے بھی زیادہ محدث و کثیر الحدیث جانتے ہیں امام ذہبی شافعی نے اس جناب کو حفاظ حدیث میں شمار اور کتاب تذکرۃ الحفاظ میں بعنوان الامام العلامة فقیہ العراقین ذکر کیا) یہ ارشاد فرماتے ہیں: بارہا ہوتا کہ امام ایک قول ارشاد فرماتے کہ میری نظر میں حدیث کے خلاف ہوتا میں جانب حدیث جھکتا۔ بعد تحقیق معلوم ہوتا ہے کہ حضرت امام نے اس حدیث سے فرمایا ہے جو میرے خواب میں بھی نہ تھی، امام ابن حجر مکی شافعی خیرات الحسان میں فرماتے ہیں:

<p>حضرت ابو یوسف سے روایت ہے کہ میں نے احادیث کی تشریح اور فقہ کی نکتہ آفرینی میں حضرت امام اعظم ابو حنیفہ رضی اللہ تعالیٰ عنہ سے زیادہ جانکار شخص نہیں دیکھا نیز انھوں نے فرمایا میں نے جب بھی کسی مسئلہ میں ان سے مخالفت کی پھر میں نے اس میں غور و خوض کیا تو مجھے یہی محسوس ہوا کہ آخرت میں نجات دینے والا وہی مذہب ہے جس کی طرف امام ابو حنیفہ گئے ہیں۔ مجھ سے زیادہ حدیثوں پر ان کی نظر تھی۔ نیز فرمایا جب وہ کسی بات پر اڑ جاتے ہیں تو میں کوفہ کے مشائخ کے پاس اس غرض سے حاضر ہوتا کہ اس قول کی تقویت میں مجھے کوئی حدیث یا اثر ملے تو بسا اوقات مجھے دو تین حدیثیں مل جاتیں، تو میں ان کی خدمت میں لے کر حاضر ہوتا۔ آپ فرماتے اس میں یہ فلاں حدیث صحیح نہیں ہے یا غیر معروف ہے۔ میں عرض کرتا حضور! یہ آپ کو کیسے معلوم ہو گیا حالانکہ یہ حدیثیں تو آپ کے قول کی تائید میں ہیں۔ تو فرماتے کوفہ والوں کے علم ہی سے تو مجھے علم ہوا ہے۔ (ت)</p>	<p>عن ابی یوسف ما رأیت احدا اعلم بتفسیر الحدیث ومواضع النکت التي فيه من الفقه من ابی حنیفة وقال ایضاً ما خالفتہ فی شیء قط فتدبرته الارایت مذہبه الذی ذہب الیہ انجی فی الاخرة وکنت ربما ملت الی الحدیث فکان ہو ابصر بالحدیث الصحیح منی وقال کان اذا صمم علی قوله درت علی مشائخ الکوفة هل اجد فی تقویة قوله حدیثا واثرا فربما وجدت الحدیثین والثلاثة فاتیتہ بها فمنا ما یقول فیہ ہذا غیر صحیح او غیر معروف فاقول له وما علمک بذلک مع انه یوافق قولک فیقول انا عالم بعلم اهل الکوفة</p> <p style="text-align: right;">77</p>
---	---

خیر ایک درجہ تو یہ ہوا۔

درجہ دوئم: اب جو حدیثیں تدوین میں آئیں ان میں سے فرمائے کتنی باقی ہیں، صد ہا کتا ہیں کہ ائمہ دین نے تالیف فرمائیں محض بے نشان ہو گئیں اور یہ آج سے نہیں ابتداء ہی سے ہے۔ امام مالک کے زمانے میں اسی ۸۰ علماء نے مؤطا لکھیں پھر سوائے مؤطائے مالک و مؤطائے ابن وہب کے اور بھی کسی کا پتا باقی ہے۔ امام مسلم کے زمانے کو ابو عبد اللہ حاکم نیشاپوری صاحب مستدرک کے زمانے سے ایسا کتنا فاصلہ تھا۔ پھر بعض تصانیف مسلم کی نسبت امام ابن حجر نے حاکم سے نقل کیا کہ معدوم ہیں و علی ہذا القیاس صد ہا بلکہ ہزار ہا تصانیف ائمہ کا کوئی نشان نہیں دے سکتا، مگر اتنا کہ تذکروں تاریخوں میں نام لکھا رہ گیا۔

درجہ سوم: اس سے بھی گزرے جو کتابیں باقی رہیں ان میں سے اس خراب آباد ہند میں کے پائی جاتی ہیں ذرا کوئی حضرت غیر مقلد صاحب اپنے یہاں کی کتب حدیث کی فہرست تو دکھائیں کہ معلوم ہو کہ کس پونجی پر یہ اونچاد علوی ہے۔
درجہ چہارم: اب سب کے بعد یہ فرمائیے کہ جو کتابیں ہندوستان میں ہیں ان پر حضرات مدعین کو کہاں تک نظر ہے اور ان کی احادیث کس قدر محفوظ ہیں۔

سبحان اللہ! کیا صرف اتنا کافی ہے کہ جو مسئلہ پیش آیا اسے خاص اسی کے باب میں دو چار کتابوں میں جو اپنے پاس ہیں دیکھ بھال لیا اور اپنے زعم میں باطل میں کوئی حدیث نہ ملی تو بے ثبوت ہونے کا دعویٰ کر دیا۔ جان برادر! بارہا واقع ہوگا کہ اس مسئلہ کی حدیث انھیں کتابوں میں ملے گی اور آپ کی نظر اس پر نہ پونچے گی کہ اول تو ہر مطلب کے لئے محدثین نے تراجم و ابواب وضع نہ کئے اور جس کے لئے وضع کئے ان کی مثبت بہت حدیثیں ایسی ہوں گی جو بوجہ دوسری مناسبت کے دیگر ابواب میں لکھ آئے یا لکھیں گے اور یہاں بخیال تکرار ان کے اعادہ و اثبات سے باز رہے۔ اگر یوں نہ مانئے اور اپنی وسعت نظر و احاطہ علم کا دعویٰ ہی کیجئے تو حضرات بے امتحان نہیں سہی اپنے میں جس صاحب کو بڑا محدث جانئے معین کیجئے، ہم دس سوال کرتے ہیں کہ ان کی نسبت جو حکم احادیث میں وارد ہو ارشاد فرمائیں پھر دیکھئے ان شاء اللہ تعالیٰ کیسے غوطے کھاتے ہیں۔ اللہ عز و جل چاہے تو اکثر کا حکم نہ نکال سکیں گے، اور رب تبارک و تعالیٰ کو منظور ہے تو انھیں کتابوں میں ان کی احادیث نکل آئیں گی، اس وقت معلوم ہوگا کہ دعویٰ اجتہاد کرنے والے کتنے پانی میں تھے۔ وائے بے انصافی ان لیاقتوں پر ائمہ مجتہدین سے ہمسری کا دعویٰ ہیہات ہیہات "چھوٹا منہ بڑی بات" آدمی کو کتنی بھاتی ہے مگر امتحان دیتے وقت مزا آتا ہے۔ ہاں ہاں یہ بات میں نے اس لئے نہیں کہی کہ سنئے اور اڑا جائے، نہیں ضرور اپنے کسی اعلیٰ محدث کا نام رکھئے اور ہم جو سوالات کریں ان کا جواب ان سے بذریعہ احادیث لکھو ایسے، ہم بھی تو دیکھیں کس برتے پر تپا پانی! جان برادر! حصر رواہ ممکن نہیں، حصر رواہ کیونکر ممکن نہیں۔
ابراہیم بن بکر شیبانی کے ذکر میں امام ابن الجوزی نے کہا:

<p>ابراہیم بن بکر راویوں میں چھ ہیں۔ میں ان میں سے کسی میں ضعف نہیں جانتا سو اس شیبانی کے۔</p>	<p>ابراہیم بن بکر فی الرواۃ ستۃ لا اعلم فیہم ضعفاً سویٰ هذا⁷⁸</p>
--	--

اس پر امام ذہبی جیسے جلیل القدر عمدۃ الفن امام الشان نے فرمایا:

لو سبأهم لافادنا فما ذكر ابن ابي حاتم منهم احدا 79 -	اگر ان سب کا تذکرہ فرمادیتے تو ہمیں فائدہ بخشتے کہ ابن ابی حاتم نے تو ان میں سے ایک کا بھی تذکرہ نہ کیا۔
---	--

امام محقق علی الاطلاق کمال الدین ابن الہمام نے جن کی جلالت قدر آفتاب نیمروز سے اظہر جب بعض احادیث کہ مشائخ کرام نے ذکر کیں نہ پائیں یوں فرمایا کہ:

لعل قصور نظرننا اخفاها عنا۔	امید ہے کہ ہماری نظر کے قصور نے انہیں ہم سے چھپالیا۔
-----------------------------	--

دیکھو علماء یوں فرماتے ہیں اور جاہلوں کے دعوے وہ طویل و عریض ہوتے ہیں۔

حدیث اختلاف امتی رحمة⁸⁰ (میری امت کا اختلاف رحمت ہے۔) امام جلال شلدین سیوطی جیسے حافظ جلیل نے کتاب جامع صغیر میں ذکر فرمائی اور اس کا کوئی مخرج نہ بتا سکے کہ کس محدث نے اپنی کتاب میں روایت کی۔ ان بعض علماء کے نام لکھ کر جنہوں نے بے سند اپنی کتابوں میں اسے ذکر کیا لکھ دیا کہ:

لعله خرج في بعض كتب الحفاظ التي لم تصل اليه 81 -	شاید وہ حافظان حدیث کی بعض کتابوں میں روایت کی گئی جو ہم تک نہ پہنچیں۔
---	--

یہ وہ امام ہیں کہ فن حدیث میں جن کے بعد ان کا نظیر نہ آیا، جنہوں نے کتاب جمع الجوامع تالیف فرمائی اور اس کی نسبت فرمایا:

قصدت فيه جميع الاحاديث النبوية بأسرها ⁸² ۔	میں نے ارادہ کیا کہ اس میں تمام احادیث نبویہ جمع کر دوں۔
---	--

اس پر بھی علماء نے فرمایا:

⁷⁹ میزان الاعتدال ترجمہ ۵۶ دار المعرفہ بیروت / ۲۴

⁸⁰ الجامع الصغیر للسیوطی حدیث ۲۸۸ دار الکتب العلمیہ بیروت / ۲۴

⁸¹ الجامع الصغیر للسیوطی حدیث ۲۸۸ دار الکتب العلمیہ بیروت / ۲۴

⁸² الجامع الصغیر للسیوطی خطبہ مؤلف دار الکتب العلمیہ بیروت / ۵۱

یہ وہ اپنے علم کے اعتبار سے کہتے ہیں نہ یہ کہ واقع میں جس قدر حدیثیں ہیں سب کو جمع کرنا۔ (ت)	ہذا بحسب ما اطلع علیہ المصنف لبااعتبار مافی نفس الامر ⁸³ قالہ المناوی۔
--	---

وہ اپنے نہ پانے پر یوں فرماتے ہیں کہ شاید یہ حدیث ان کتب ائمہ میں تخریج ہوئی جو ہمیں نہ ملیں۔ اور پھر یہ دیکھئے ہوا بھی ایسا ہی، عبارت مذکورہ بعد علامہ مناوی صاحب تیسیر شرح جامع صغیر نے لکھ دیا الامر كذلك⁸⁴ یعنی واقع ایسا ہی ہے۔ پھر اس کی تخریج بتائی کہ بیہقی نے مدخل اور دیلمی نے مسند الفردوس میں بروایت عبداللہ بن عباس رضی اللہ تعالیٰ عنہما روایت کی۔ اور اس حدیث کی سند پر نہ صرف امام سیوطی بلکہ اکثر ائمہ کو اطلاع نہ ہوئی، امام خاتم الحفاظ ابن حجر عسقلانی فرماتے ہیں:

زعم کثیر من الائمة انه لا اصل له ⁸⁵	بہت سے اماموں نے یہی زعم کیا کہ اس کے لئے کوئی سند نہیں۔
--	--

پھر امام عسقلانی نے اس کی بعض تخریجیں ظاہر فرمائیں۔

حدیث الوضوء علی الوضوء نور علی نور (وضوء پر وضوء کرنا نور علی نور ہے۔ ت) کی نسبت امام عبدالعظیم منذری نے کتاب الترغیب اور امام عراقی نے تخریج احادیث الاحیاء میں تصریح کر دی کہ لہم نقف علیہ⁸⁶ ہمیں اس پر اطلاع نہیں۔ حالانکہ وہ مسند امام رزین میں موجود۔ تیسیر میں ہے:

حدیث الوضوء علی الوضوء نور علی نور اخرجه رزین ولم یطلع علیہ العراقی کالمنذری فقال لہم یقف علیہ ⁸⁷	وضوء پر وضوء کرنا نور علی نور ہے۔ یہ وہ حدیث ہے جس کی تخریج حضرت رزین نے کی ہے اور منذری کی طرح امام عراقی اس پر مطلع نہیں ہیں تو انھوں نے کہا ہم اس پر واقف نہیں ہیں (ت)
--	---

⁸³ التیسیر شرح الجامع الصغیر خطیہ مؤلف مکتبہ الامام الشافعی ریاض ۱/ ۵

⁸⁴ التیسیر شرح الجامع الصغیر تحت حدیث اختلاف امتی الخ مکتبہ الامام الشافعی ریاض ۱/ ۴۹

⁸⁵ اتحاف السادة المتقین بحوالہ ابن حجر کتاب العلم الباب الثانی دار الفکر بیروت ۱/ ۲۰۵

⁸⁶ الترغیب والترہیب الترغیب فی المحافظة علی الوضوء. مصطفى البابی مصر ۱/ ۱۲۳، المغنی عن حمل الاسفار للعراق مع احیاء العلوم کتاب الطہارة باب

فضیلة الوضوء مطبعة المشهد الحسینی قمرہ ۱/ ۱۳۵

⁸⁷ التیسیر شرح الجامع الصغیر تحت حدیث من توضع علی طہر مکتبہ الامام الشافعی ریاض ۱/ ۱۲-۱۱

اس سے عجیب تر سنئے۔

حدیث حضرت عبداللہ بن مسعود رضی اللہ تعالیٰ عنہ کہ انھوں نے رکوع میں دونوں ہاتھ ملا کر زانوں کے بیچ میں رکھے اور بعد نماز کے فرمایا:

ہکذا فعل رسول اللہ صلی اللہ تعالیٰ علیہ وسلم۔	ایسا ہی کیا رسول اللہ صلی اللہ تعالیٰ علیہ وسلم نے
---	--

اس کی نسبت امام ابو عمر بن عبدالبر نے فرمایا: نبی صلی اللہ تعالیٰ علیہ وسلم کی طرف اس کی نسبت صحیح نہیں۔ محدثین کے نزدیک صرف اس قدر صحیح ہے کہ عبداللہ بن مسعود نے ایسا کیا۔ اور امام اجل ابو زکریا نووی شارح صحیح مسلم رحمۃ اللہ تعالیٰ علیہ سے تو کتاب الخلاصۃ میں سخت ہی تعجب خیز بات واقع ہوئی کہ فرمایا صحیح مسلم شریف میں بھی صرف اسی قدر ہے کہ ابن مسعود نے ایسا کیا اور یہ نہیں کہ ہکذا فعل رسول اللہ صلی اللہ تعالیٰ علیہ وسلم حالانکہ بعینہ یہی الفاظ صحیح مسلم میں موجود، امام محقق علی الاطلاق فتح میں فرماتے ہیں:

فی صحیح مسلم عن علقمة والاسود انہما دخلا علی عبداللہ فقال أصلى من خلفكما قال نعم فقام بينهما فجعل احدهما عن يمينه والاخر عن شماله ثم ركعنا فوضعنا ايدينا على ركبنا ثم طبق بين يديه ثم جعلهما بين فخذيه فلما صلى قال هكذا فعل رسول اللہ صلی اللہ تعالیٰ علیہ وسلم قال ابن عبدالبر لا یصح رفعه والصحیح عندہم الوقف علی ابن مسعود رضی اللہ تعالیٰ عنہ۔ وقال النووی فی الخلاصۃ الثابت فی صحیح مسلم ان ابن مسعود فعل ذلك و لم یقل	صحیح مسلم میں حضرت علقمہ اور اسود سے روایت ہے یہ دونوں حضرات عبداللہ ابن مسعود کے پاس آئے کہا کیا دوسروں نے نماز پڑھ لی ہے۔ دونوں نے عرض کی ہاں حضور، پھر آپ دونوں کے بیچ میں کھڑے ہو گئے ایک کو دابنے طرف دوسرے کو بائیں طرف کر لیا، پھر ہم سبھوں نے رکوع کیا تو ہم نے اپنے ہاتھوں کو اپنے گھٹنوں پر رکھ لیا۔ پھر دونوں ہاتھ کو ملایا، پھر انھوں نے دونوں رانوں کے بیچ میں رکھ دیا جب آپ نماز سے فارغ ہوئے تو آپ نے فرمایا: ایسے ہی رسول اللہ صلی اللہ تعالیٰ علیہ وسلم نے کیا، ابن عبدالبر نے کہا: اس روایت کا حضور تک پہنچنا ثابت نہیں۔ ان کے نزدیک صحیح یہ ہے کہ یہ حدیث عبداللہ ابن مسعود تک موقوف ہے۔ امام نووی نے خلاصہ میں کہا کہ صحیح مسلم میں
--	---

<p>یہ روایت ثابت ہے کہ حضرت عبداللہ ابن مسعود نے ایسا کیا۔ انھوں نے یہ نہیں کہا کہ رسول اللہ صلی اللہ تعالیٰ علیہ وسلم ایسا کیا کرتے تھے۔ یہ بھی کہا گیا کہ ان دونوں سے ذہول ہو گیا کیونکہ امام مسلم نے تین طریقوں سے اسے تخریج فرمایا، پہلی دو روایتیں مرفوع نہیں البتہ تیسری روایت میں انھوں نے حضور صلی اللہ تعالیٰ علیہ وسلم کی طرف منسوب کیا ہے اور فرمایا اسی طرح کیا الخ (ت)</p>	<p>ہذا کان رسول اللہ صلی اللہ تعالیٰ علیہ وسلم یفعلہ قیل کانہما ذہلافان مسلماً اخرجہ من ثلاث طرق لم یرفعہ فی الاولین ورفعه فی الثالثة وقال ہذا فعل الخ⁸⁸۔</p>
---	--

میں یہاں اگر اس کی نظیریں جمع کرنے پر آؤں کہ خبر و حدیث میں مشہور و متداول کتابوں یہاں تک خود صحاح ستہ سے اکابر محدثین کو کیسے کیسے ذہول واقع ہوئے ہیں تو کلام طویل ہو جائے، بعض مثالیں اس کی فقیر نے اپنے رسالہ نور عینی فی الاختصار للامام العینی میں لکھیں یہاں مقصود اسی قدر کہ مدعی آنکھ کھول کر دیکھے کہ کس بضاعت پر کمال علم و احاطہ نظر کا دعویٰ ہے۔ کیا ان ائمہ سے غفلت ہوئی اور تم معصوم ہو؟ کیا نہیں ممکن کہ حدیث انھیں کتابوں میں ہو اور تمہاری نظر سے غائب رہے؟ مانا کہ ان کتابوں میں نہیں کیسا سب کتابیں تمہارے پاس ہیں؟ ممکن کہ ان کتابوں میں ہو جو اور ہندگان خدا کے پاس دیگر بلاد میں موجود ہیں۔ مانا کہ ان میں بھی نہیں پھر کیا اسی قدر کتابیں تصنیف ہوئی تھیں ممکن کہ ان کتابوں میں ہو جو معدوم ہو گئیں مانا کہ ان میں بھی نہیں پھر کیا تمام احادیث کتابوں میں مندرج ہو گئی تھیں؟ ممکن کہ ان احادیث میں ہو جو علماء اپنے سینوں میں لے گئے۔ پھر "ہلدی کی گرہ پر پنساری بننا کس نے مانا" اپنے نہ پانے کو نہ ہونے کی دلیل سمجھنا اور عدم علم کو علم بالعدم ٹھہرا لینا کیسی سخت سفاہت ہے۔ خاص نظیر اس کی یہ ہے کہ کوئی شخص ایک چیز اپنی کوٹھری کی چار دیواری میں ڈھونڈھ کر بیٹھ رہے اور کدے ہم تلاش کر چکے تمام جہاں میں کہیں نشان نہیں کیا اس بات پر عقلاء اسے مجنون نہ جانیں گے! ولا حول ولا قوۃ الا باللہ العلی العظیم۔

درجہ پنجم: الطف واہم، ان سب سے گزریئے بفرض ہزار در ہزار باطل تمام جہاں کی اگلی پچھلی سب کتب حدیث آپ کی الماری میں بھری ہیں اور ان سب کے آپ پورے حافظ ہیں آنکھیں بند کر کے ہر حدیث کا پتا دے سکتے ہیں پھر حافظ جی صاحب یہ تو طوطے کی طرح حق اللہ تعالیٰ پاک ذات اللہ کی یاد ہوئی۔ فہم حدیث کا منصب ارفع و اعظم کدھر گیا۔ لاکھ بار ہو گا کہ ایک مطلب کی حدیث انھیں

احادیث میں ہوں گی جو آپ کو بر زبان یاد ہیں اور آپ کی خواب میں بھی خطرہ نہ گزرے گا کہ اس سے وہ مطلب نکلتا ہے۔ آپ کیا اور آپ کے علم و فہم کی حقیقت کتنی۔ اکابر اجلہ محدثین یہاں آکر زانو ٹیک دیتے ہیں اور فقہائے کرام کا دامن پکڑتے ہیں۔ حفظ حدیث فہم حدیث کو مستلزم ہوتا تو حضور پر نور سید عالم صلی اللہ تعالیٰ علیہ وسلم کے اس ارشاد کے کیا معنی تھے:

<p>بہترے حاملان فقہ ان کے پاس فقہ لے جاتے ہیں جو ان سے زیادہ اس کی سمجھ رکھتے ہیں اور بہترے وہ کہ فقہ کے حامل و حافظ و راوی ہیں مگر خود اس کی سمجھ نہیں رکھتے۔ اس کی روایت ائمہ شافعی، احمد، دارمی، ابوداؤد اور ترمذی نے کی اور اسے صحیح قرار دیا۔ اور ضیاء نے مختارہ میں اور بیہقی نے مدخل میں حضرت زید ابن ثابت سے اور دارمی نے حضرت جبیر ابن مطعم رضی اللہ تعالیٰ عنہما سے روایت کی۔ اور اسی طرح احمد و ترمذی اور ابن حبان نے حضرت ابن مسعود رضی اللہ تعالیٰ عنہ سے بسند صحیح رسول کریم صلی اللہ تعالیٰ علیہ وسلم سے روایت کی، اور حضرت دارمی کی روایت جو مروی ہے حضرت ابودرداء سے انھوں نے رسول کریم صلی اللہ تعالیٰ علیہ وسلم سے روایت کیا۔ (ت)</p>	<p>رَبِّ حَامِلٍ فَفَقِهَ إِلَى مَنْ هُوَ أَفْقَهُ مِنْهُ وَرَبِّ حَامِلٍ فَفَقِهَ لَيْسَ بِفَقِيهِهِ⁸⁹ رواه الأئمة الشافعي والاحمد والدارمي و ابوداؤد والترمذی وصححه والضياء في المختارة والبيهقي في المدخل عن زيد بن ثابت والدارمي عن جبیر بن مطعم رضی اللہ تعالیٰ عنہما ونحوه لاحمد و الترمذی وابن حبان عن ابن مسعود رضی اللہ تعالیٰ عنہ عن النبی صلی اللہ تعالیٰ علیہ وسلم بسند صحیح وللداری عن ابی الدرداء رضی اللہ تعالیٰ عنہ عن النبی صلی اللہ تعالیٰ علیہ وسلم۔</p>
--	--

ذرا خدا کے لئے آئینہ لے کر اپنا منہ دیکھئے اور امام اجل سلیمین اعمش کا علم عزیز و فضل کبیر خیال کیجئے جو خود حضرت سیدنا انس رضی اللہ تعالیٰ عنہ کے شاگرد جلیل الشان اور اجلہ ائمہ تابعین اور تمام

⁸⁹ جامع الترمذی ابواب العلم باب ماجاء فی البحث علی تبلیغ السماع میں کہنی کراچی ۲/ ۹۰، سنن ابی داؤد کتاب العلم باب فضل نشر العلم آفتاب عالم پریس لاہور ۲/ ۱۵۹، مسند احمد بن حنبل ۲/ ۳۲۵ و ۳/ ۸۰ و ۸۲، المکتب الاسلامی بیروت، سنن الدارمی باب الاقتداء بالعلماء حدیث ۲۳۴ دار المحاسن القاہرہ ۱/ ۶۵

ائمہ حدیث کے اساتذہ الاساتذہ سے ہیں۔ امام ابن حجر مکی شافعی کتاب خیرات الحسان میں فرماتے ہیں کسی نے ان امام اعمش سے کچھ مسائل پوچھے ہمارے امام اعظم امام الائمہ مالک الائمہ سراج الائمہ سیدنا ابو حنیفہ رضی اللہ تعالیٰ عنہ (کہ اس زمانے میں انھیں امام اعمش سے حدیث پڑھتے تھے) حاضر مجلس تھے، امام اعمش نے وہ مسائل ہمارے امام اعظم سے پوچھے امام نے فوراً جواب دئے۔ امام اعمش نے کہا یہ جواب آپ نے کہاں سے پیدا کئے، فرمایا: ان حدیثوں سے جو میں نے خود آپ ہی سے سنی ہیں۔ اور وہ حدیثیں مع سند روایت فرمائیں۔ امام اعمش نے کہا:

<p>بس کیجئے جو حدیثیں میں نے سو دن میں آپ کو سنائیں آپ ایک گھڑی میں مجھے سنائے دیتے ہیں مجھے معلوم نہ تھا کہ آپ ان حدیثوں میں یوں عمل کرتے ہیں۔ اے فقہ والو! تم طیب ہو اور ہم محدث لوگ عطار ہیں اور اے ابو حنیفہ! تم نے فقہ و حدیث دونوں کنارے لئے۔ والحمد للہ۔</p>	<p>حسبك ما حدثتك به في مائة يوم تحدثني به في ساعة واحدة ما علمت انك تعمل بهذه الاحاديث يا معشر الفقهاء انتم الاطباء ونحن الصياد له و انت ايها الرجل اخذت بكلا الطرفين⁹⁰ -</p>
---	--

یہ تو یہ خود ان سے بھی بدرجہا اجل واعظم ان کے استاد اکرم واقدم امام عامر شعبی جنھوں نے پانچ سو صحابہ کرام رضی اللہ تعالیٰ عنہم کو پایا، حضرت امیر المؤمنین مولیٰ علی وسعد بن ابی وقاص وسعيد بن زيد وابو بھریرہ والنس بن مالک وعبداللہ بن عمر وعبداللہ بن عباس وعبداللہ بن زبیر وعمران بن حصین وجریر بن عبداللہ ومغیرہ بن شعبہ وعدی بن حاتم وامام حسن وامام حسین وغیر ہم بکثرت اصحاب کرام رسول اللہ صلی اللہ تعالیٰ علیہ وسلم کے شاگرد اور ہمارے امام اعظم رضی اللہ تعالیٰ عنہ کے استاد ہیں جن کا پایہ رفیع حدیث میں ایسا تھا کہ فرماتے ہیں بیس سال گزرے ہیں کسی محدث سے کوئی حدیث میرے کان تک ایسی نہیں پہنچی جس کا علم مجھے اس سے زائد نہ ہو، ایسے امام والا مقام با آں جلالت شان فرماتے:

<p>ہم لوگ فقیہ ومجتہد نہیں ہمیں مطالب حدیث کی کامل سمجھ نہیں ہم نے تو حدیثیں سن کر فقہیوں کے آگے، روایت کردی ہیں جو ان پر مطلع ہو کر کارروائی</p>	<p>انا لسنا بالفقهاء ولكنا سبعا الحدیث فرویناها الفقهاء من اذا علم عمل۔ نقله الذہبی فی تذکرة الحفاظ⁹¹ -</p>
---	--

⁹⁰ الخیرات الحسان الفصل الثلاثون فی سندہ فی الحدیث ایچ ایم سعید کمپنی کراچی ص ۱۳۴

⁹¹ تذکرة الحفاظ ترجمہ ۷۷ عامر بن شریل الشعبی دائرۃ المعارف النظامیہ حیدرآباد دکن ۱/۹۷

کریں گے، (اسے ذہبی نے تذکرۃ الحفاظ میں نقل کیا ہے۔ ت)

مگر آج کل کے نامتو حضرات کو اپنی یاد و فہم اور اپنے دو حرفی نام علم پر وہ اعتماد ہے جو ابلیس لعین کو اپنی اصل آگ پر تھا کہ دو حرف رٹ کر ہر امام امت کے مقابل انا خیر منہ (میں اس سے بہتر ہوں۔ ت) کی بیٹی گھمانے کے سوا کچھ نہیں جانتے، ولا حول ولا قوۃ الا باللہ العلیٰ العظیم۔

خامساً: بالفرض مان ہی لیجئے کہ حدیث واقع میں مروی نہ ہوئی پھر کہاں عدم نقل اور کہاں نقل عدم، یعنی اگر کسی فعل کا کرنا حضور سید عالم صلی اللہ تعالیٰ علیہ وسلم سے منقول نہ ہو تو اس سے یہ لازم نہیں آتا کہ حضور نے کیا ہی نہ ہو، اس کا حاصل اتنا ہو گا کہ حدیث میں اس فعل کا نہ ہونا آیا ان دونوں عبارتوں میں جو فرق ہے ذی عقل پر پوشیدہ نہیں۔ امام محقق علی الاطلاق فتح میں فرماتے ہیں:

عدم النقل لا ینفی الوجود⁹²۔ کسی مسئلہ کا منقول نہ ہونا وجود کی نفی نہیں کرتا (ت)

شاہ ولی اللہ دہلوی حجۃ اللہ البالغہ میں اسی عدم نقل و نقل عدم میں تمیز نہ کرنے کو جہل و تعصب کے مفاسد سے کہتے ہیں:

حيث قال وجدت بعضهم لا يميز بين قولنا ليست الاشارة في ظاهر المذهب وقولنا ظاهرا للمذهب انها ليست و مفاسد الجهل والتعصب اكثر من ان تحصى⁹³۔

میں نے بعض حضرات کو یہاں تک دیکھا کہ وہ ہمارے قول لیست الاشارة في ظاهر المذهب (ظاہر مذہب میں اس کی طرف کوئی اشارہ نہیں) اور ہمارے قول ظاهراً للمذهب انہا لیست (ظاہر مذہب اس کے برخلاف ہے) والے اصولی قول میں امتیاز ہی نہیں کرتے جہالت و تعصب کے مفاسد تو بیشمار ہیں۔ (ت)

سادساً: یہ بھی سہی کہ حضور اقدس صلی اللہ تعالیٰ علیہ وسلم سے اس فعل کا نہ کرنا اور بات ہے اور منع فرمانا اور بات، ممنوع وہ چیز ہے جو حضور اقدس صلی اللہ تعالیٰ علیہ وسلم نے منع کی، نہ کہ وہ چیز جو حضور صلی اللہ تعالیٰ علیہ وسلم نے نہ کی، قرآن عظیم نے یوں فرمایا:

رَسُولٌ جُؤِثِمِمْ دَعَا لَوَاوِرْ جَسْ سَعِ مَعِ فَرْمَايَ بَا زَرِ هُو۔ مَا أَتَيْتُمْ الرَّسُولَ فَحُذِرْتُمْ وَمَا نَهَيْتُمْ عَنْهُ فَاتَّبَعْتُمْ⁹⁴۔

⁹² فتح القدیر کتاب الطہارۃ مکتبہ نوریہ رضویہ سکر ۲۰۱۱

⁹³ حجۃ اللہ البالغہ الامور التي لا بد منها في الصلوة المكتبة السلفية لاہور ۱۲/۱۳

⁹⁴ القرآن الکریم ۷۵۹/۷

<p>ابن عمر رضی اللہ تعالیٰ عنہما سے اس کی تخریج کی ہے اور اس کی مثل ابن عساکر نے ابوہریرہ سے روایت کیا جس کی ابتداء ان الفاظ سے ہے ہدیہ لینا دینا چاہئے تم آپس میں محبت کرو گے اور اس کی مثل امام مالک نے مؤطا میں جید سند کے ساتھ مراسل طریقہ پر عطاء خراسانی سے روایت کی ہے۔ (ت)</p>	<p>تعالیٰ عنہما ونحوہ ابن عساکر عن ابی ہریرة اولہ تہادوا وتحابوا ونحوہذا اخرجہ مالک فی المؤطا⁹⁹ بسند جید عن عطاء الخراسانی مرسلًا۔</p>
--	---

شاہ ولی اللہ رحمۃ اللہ البالغہ میں لکھتے ہیں:

<p>مصافحہ اور مرحبا فلان کو، اور آنے والے سے معانقہ جیسے امور میں محبت اور خوشی زیادہ ہوتی ہے اور ان سے وحشت اور اجنبیت ختم ہوتی ہے۔ (ت)</p>	<p>السرفی المصافحہ وقولہ مرحبا بفلان ومعانقۃ القادمر ونحوہا انہا زیادۃ البؤدۃ والتبشیش ورفع للوحشۃ والتدابیر¹⁰⁰۔</p>
--	---

اسی میں ہے:

<p>لوگوں میں محبت وہ خصلت ہے جو اللہ تعالیٰ کی رضا کا باعث ہے اور سلام کی عادت محبت پیدا کرنے کا ذریعہ ہے اور یوں ہی مصافحہ اور دست بوسی وغیرہ بھی (ت)</p>	<p>التحابب فی الناس خصلۃ یرضاها اللہ تعالیٰ وافشاء السلام الۃ صالحۃ لانشاء المحبۃ وكذلك المصافحۃ وتقبیل الید ونحو ذلك¹⁰¹۔</p>
--	--

اور بیشک یہ امور عرف و عادت قوم پر مبنی ہوتے ہیں جو امر جس طرح جس قوم میں رائج اور ان کے نزدیک الفت و موانست اور اس کی زیادت پر دلیل ہو وہ عین مقصود شرع ہو گا جب تک بالخصوص اس میں کوئی نہی وارد نہ ہو وجہ یہ کہ اس کی کسی خصوصیت سے شرع مطہر کی کوئی خاص غرض متعلق نہیں۔ اصل مقصود سے کام ہے جس ہیئت سے حاصل ہو۔ آخر نہ دیکھا کہ انھیں امور میں جو وقت ملاقات بغرض مذکور مشروع ہوئے ایک مرحبا کہنا تھا کہ اس سے بھی خوشدلی اور اس شخص کے آنے پر فرحت ظاہر ہوتی ہے۔ حدیث براہ ابن عازب رضی اللہ تعالیٰ عنہ سے گزرنا کہ حضور صلی اقدس صلی اللہ تعالیٰ علیہ وسلم نے فرمایا:

⁹⁹ مؤطا امام مالک باب ماجاء فی المهاجرة میر محمد کتب خانہ کراچی ص ۷۰۷، کنز العمال بحوالہ ابن عساکر عن ابی ہریرة حدیث ۱۵۰۵۶ مؤسسۃ

الرسالہ بیروت ۱۱۰/۶

¹⁰⁰ حجة اللہ البالغہ آداب الصحبة السرفی افشاء السلام الخ المكتبة السلفیہ لاہور ۲/۱۹۸

¹⁰¹ حجة اللہ البالغہ آداب الصحبة السرفی افشاء السلام الخ المكتبة السلفیہ لاہور ۲/۱۹۷

لا یلقى مسلم مسلماً فیر حب به ویأخذ بیده الا تعاثرت الذنوب بینہما ¹⁰² ۔ الحدیث۔	جو مسلمان مسلمان سے مل کر مر جا کہے اور ہاتھ ملائے ان کے گناہ جھڑ جائیں۔
---	---

پھر بلاد عجمیہ میں اس کا رواج نہیں، فارس میں اس کی جگہ خوش آمدی کہتے ہیں۔ اور ہندوستان میں آئیے آئیے تشریف لائیے، اور اس کی مثل کلمات ___ اب کوئی عاقل اسے مخالفت حدیث و مزاحمت سنت نہ جانے گا، رات دن دیکھا جاتا ہے کہ خود حضرات منکرین میں دوستوں کے ملتے وقت اسی قسم کے الفاظ کا استعمال ہوتا ہے۔ یہ کیوں نہیں بدعت و ممنوع و خلاف سنت قرار پاتے۔ تو وجہ کیا کہ اصل مقصود شرع وہی اظہار خوشدلی بغرض ازدیاد محبت ہے۔ یہ مطلب عرب میں لفظ مرحبا سے مفہوم ہوتا تھا۔ یہاں ان لفظوں سے ادا کیا جاتا ہے۔ تو غرض شریعت کی ہر طرح حاصل ہے۔ خود مصافحہ بھی شرع مطہر کا اپنا وضع فرمایا ہوا نہیں بلکہ اہل یمن آئے انھوں نے اپنے رسم و رواج کے مطابق مصافحہ کیا، شرع نے اس رسم کو اپنے مقصود یعنی ایتلاف مسلمین کے موافق پا کر مقرر رکھا۔ اگر رسم کسی اور طریقے سے ہوتی اور اسکی خصوصیت میں کوئی محذور شرعی نہ ہوتا تو شرع اسے مقرر رکھتی اور ایسے ہی وعدہ ہائے ثواب اس پر فرماتی۔ ہاں! وہ بات جس میں کسی طرح مقاصد شرع سے مخالفت ہو بے شک ناپسند ہوگی اگرچہ کسی قوم میں اس کی رسم پڑی ہو۔ جیسے سلام کے عوض بلا ضرورت شرعیہ انگلی یا ہتھیلی کا اشارہ کہ بوجہ مشابہت یہود و نصارے اس سے ممانعت آئی، حدیث ضعیف میں ہے حضور صلی اللہ تعالیٰ علیہ وسلم فرماتے ہیں:

لیس منامن تشبہ بغیرنالا تشبہوا بالیہود ولا بالنصارى فان تسلیم الیہود الاشارة بالاصابع وان تسلیم النصارى بالاکف ¹⁰³ رواہ الترمذی والطبرانی عن عمرو بن شعیب عن ابیہ عن جدہ قال الترمذی هذا حدیث اسنادہ ضعیف۔	ہم میں سے نہیں جو ہمارے غیر سے مشابہت پیدا کرے۔ یہود و نصاریٰ سے تشبہ نہ کرو کہ یہود کا سلام انگلیوں سے اشارہ ہے اور نصاریٰ کا سلام ہتھیلیوں سے ہے (اس کو ترمذی اور طبرانی نے عمرو بن شعیب سے انھوں نے اپنے باپ سے انھوں نے اپنے دادا سے روایت کیا۔ ترمذی نے کہا اس حدیث کی اسناد ضعیف ہے۔
---	---

¹⁰² نصب الرایۃ کتاب الکراہیۃ فصل فی الاستبراء نوریہ رضویہ لاہور ۳/ ۵۶۶، شعب الایمان حدیث ۸۹۵ دار الکتب العلمیۃ بیروت ۶/ ۷۵۱

¹⁰³ جامع الترمذی کتاب الاستیذان باب ماجاء فی فضل الذی بیداً بالسلاہ امین کینی دہلی ۲/ ۹۳

ثامناً: جو امر نوپیدا کہ کسی سنت ثابتہ کی ضد واقع اور اس کا فعل فعل سنت کا مزیل و رافع ہو وہ بیشک ممنوع و مذموم ہے جیسے السلام علیکم کی جگہ آج کل عوام ہند میں آداب مجرا کو رنش، بندگی کا رواج ہے۔ اگر غریب بندے بعض معززوں سے بطریق سنت مصطفیٰ صلی اللہ تعالیٰ علیہ وسلم السلام علیکم کہیں اپنے حق میں گویا گالی سمجھیں، اس احداث نے ان سے سنت سلام اٹھادی۔ یہ بیشک ذم و انکار کے لائق ہے، بخلاف دونوں ہاتھوں سے مصافحہ کے کہ بالفرض اگر سنت میں ایک ہی ہاتھ کا رواج تھا تو دو ہاتھ سے مصافحہ سے وہ بھی ادا ہوئی اور اس کے ساتھ ایک اور امر زائد ہوا جو کسی طرح اس کے منافی نہ تھا، اس میں سنت ثابتہ کا اصل رد و رفع نہیں پھر ممنوع و مذموم ٹھہرانا کیونکر صحیح ہو سکتا ہے۔ امام حجۃ الاسلام محمد غزالی احیاء العلوم میں فرماتے ہیں:

انما البدع المذمومة ما تصادم السنن الثابتة ¹⁰⁴ -	بدعت مذمومہ وہی ہے جو سنن ثابتہ کا رد کرے۔
---	--

یہاں مصافحے کی نظیر تبلیہ حج ہے کہ صحاح ستہ میں بروایت حضرت عبداللہ بن عمر رضی اللہ تعالیٰ عنہما حضور اقدس صلی اللہ تعالیٰ علیہ وسلم سے اسی قدر منقول:

لبيك اللهم لبيك. لبيك لا شريك لك لبيك. ان الحمد والنعمة لك والملك لا شريك لك.
پھر خود حضرت عبداللہ بن عمر رضی اللہ تعالیٰ عنہما با آں شدت اتباع سنت اس میں یہ لفظ بڑھایا کرتے:
لبيك وسعدائك والخير بيديك والرغباء اليك والعين.

اور یہ زیادت امیر المؤمنین فاروق رضی اللہ تعالیٰ عنہ بھی فرماتے کہا آخر جہ مسلم¹⁰⁵۔

اور حضرت عبداللہ بن مسعود رضی اللہ تعالیٰ عنہ نے لبيك عدد التواب زیادہ کیا آخر جہ اسحق بن راہویۃ فی مسندہ¹⁰⁶۔

اور سیدنا امام حسن مجتہبی رضی اللہ تعالیٰ عنہ نے لبيك ذا النعماء والفضل الحسن بڑھایا آخر جہ ابن سعد فی الطبقات¹⁰⁷

¹⁰⁴ احیاء العلوم کتاب آداب السماع والوجد المقام الثالث من السماع مطبعة المشهد الحسيني قاهرہ ۱۲/ ۳۰۵

¹⁰⁵ صحیح مسلم کتاب الحج باب التلبیة وصفتها الخ قدیمی کتب خانہ کراچی ۱/ ۳۷۵

¹⁰⁶ نصب الراية بحوالہ اسحق بن راہویہ کتاب الحج باب الاحرام نوریہ رضویہ لاہور ۳/ ۲۹

¹⁰⁷ نصب الراية بحوالہ ابن سعد فی الطبقات کتاب الحج باب الاحرام نوریہ رضویہ کھر ۳/ ۳۰

ہمارے علماء اس کی وجہ ارشاد فرماتے ہیں کہ:

<p>تلبیہ سے مقصود اللہ تعالیٰ کی تعریف اور بندگی کا اظہار ہے تو اس پر اور کلمات بڑھانا ممنوع نہیں (اسے برہان الدین علی ابو الحسن فرغانی قدس سرہ الصمدانی نے ہدایہ میں پھر امام فخر الدین زیلیعی نے تبیین الحقائق شرح کنز الدقائق میں اور دیگر حضرات نے اپنی کتابوں میں فرمایا۔ (ت)</p>	<p>ان المقصود الثناء و اظہار العبودیۃ فلا یمنع من الزیادۃ علیہ۔ قالہ الامام برہان الدین علی ابو الحسن الفرغانی قدس اللہ تعالیٰ سرہ الصمدانی فی الہدایۃ ثم الامام فخر الدین الزیلیعی فی تبیین الحقائق¹⁰⁸ شرح کنز الدقائق وغیرہما فی غیرہما۔</p>
--	---

یونہی جبکہ مصافحے سے اظہار محبت و ازدیاد الفت مقصود تو دوسرے ہاتھ کی زیادت کہ ہر گز اس کے منافی نہیں بلکہ بحسب عرف بلد مؤید و مؤکد ہے۔ زہار ممنوع نہیں ہو سکتی۔

تاسکا: دونوں ہاتھ سے مصافحہ مسلمانوں میں صد ہا سال سے متوارث، ائمہ دین کی عبارتیں اوپر گزریں اور اس کا زمانہ تبع تابعین میں ہونا بھی معلوم ہو لیا۔ خود ائمہ تبع تابعین نے دونوں ہاتھوں سے مصافحہ کیا۔ تمام بلاد اسلام مکہ معظمہ و مدینہ طیبہ سے ہندو سندھ تک علماء و عوام اہل اسلام دونوں ہاتھ سے مصافحہ کرتے ہیں اور جو بات مسلمانوں میں متوارث ہو بے اصل نہیں ہو سکتی۔ امام محقق علی الاطلاق فتح میں فرماتے ہیں:

<p>وہ متوارث ہے اور ایسی چیز کے لئے کوئی خاص سند درکار نہیں ہوتی۔</p>	<p>انہ المتوارث و مثله لایطلب فیہ سند بخصوصہ¹⁰⁹۔</p>
---	---

محقق علانی دمشق شرح تنویر میں فرماتے ہیں:

<p>بے شک یہ امر مسلمانوں میں متوارث ہے تو ان کا اتباع ضرور ہوا۔</p>	<p>ان المسلمین توارثوۃ فوجب اتباعہم¹¹⁰۔</p>
---	--

¹⁰⁸ الہدایۃ کتاب الحج باب الاحرام المکتبۃ العربیہ کراچی ۱/۲۱۷، تبیین الحقائق کتاب الحج باب الاحرام الطبعة الکبزی بولاق مصر ۲/۱۱

¹⁰⁹ فتح القدیر کتاب السرقة فصل فی کیفیۃ القطع مکتبہ نوریہ رضویہ سکر ۵/۱۵۳

¹¹⁰ درمختار شرح تنویر الابصار کتاب الصلوٰۃ باب العیدین مطبع مجتہبی دہلی ۱/۱۷۱

عاشراً حدیث میں ہے حضور اقدس صلی اللہ تعالیٰ علیہ وسلم فرماتے ہیں:

خالقوا الناس بأخلاقهم اخرجہ الحاکم وقال صحیح علی شرط الشیخین ¹¹¹ ۔	لوگوں سے وہ برتاؤ کرو جس کے وہ عادی ہو رہے ہیں (اس کو حاکم نے روایت کیا اور اسے شیخین کی شرط پر صحیح کہا۔ ت)
---	--

یہ حدیث عسکری نے کتاب الامثال میں یوں روایت کی: خالطوا الناس بأخلاقهم¹¹²۔ لوگوں کے ساتھ ان کی عادتوں سے میل کرو۔ ولہذا ائمہ دین ارشاد فرماتے ہیں لوگوں میں جو امر رائج ہو جب تک اس سے صریح نہی ثابت نہ ہو ہر گز اس میں اختلاف نہ کیا جائے بلکہ انہیں کی عادات و اخلاق کے ساتھ ان سے برتاؤ چاہئے۔ شریعت مطہرہ سنی مسلمانوں میں میل پسند فرماتی ہے اور ان کو بھڑکانا۔ نفرت دلانا۔ اپنا مخالف بنانا، ناجائز رکھتی ہے۔ بے ضرورت تامہ لوگوں کی راہ سے الگ چلنا سخت احسن جاہل کا کام ہے۔ امام حجیہ الاسلام قدس سرہ احیاء العلوم میں فرماتے ہیں:

الموافقة في هذه الامور من حسن الصحبة والعشرة اذ المخالفة موحشة وكل قوم رسم ولا بد من مخالطة الناس بأخلاقهم كما ورد في الخبر لاسيما اذا كانت اخلاقاً فيها حسن العشرة والمجاملة وتطيب القلب بالمساعدة ¹¹³ ۔	ان امور میں لوگوں سے موافقت صحبت و معاشرت کی خوبی سے ہے اس لئے کہ مخالفت وحشت دلاتی ہے اور ہر قوم کی ایک رسم ہوتی ہے اور بالضرورة لوگوں کے ساتھ ان کی عادات کا برتاؤ کرنا چاہئے، جیسا کہ حدیث میں وارد ہوا، خصوصاً وہ عادتیں جن میں اچھا برتاؤ اور نیک سلوک اور موافقت کر کے دل خوش کرنا ہے۔
--	--

یہاں تک کہ فرمایا:

كذلك سائر انواع المساعدات اذا قصد بها تطيب القلب واصطاح عليها	ایسے ہی مساعدت کی ساری قسمیں جبکہ اس سے دل خوش کرنا منظور ہو اور کچھ لوگوں نے وہ ردش
---	--

¹¹¹ المغنی عن حمل الاسفار مع احیاء العلوم کتاب آداب السماع والوجد مطبعة المشهد الحسينی قاہرہ ۲/ ۳۰۵

¹¹² کنز العمال بحوالہ العسکری فی الامثال حدیث ۵۲۳۰ مؤسسة الرسالة بیروت ۳/ ۱۹

¹¹³ احیاء العلوم کتاب آداب السماع والوجد المقام الثالث من السماع مطبعة المشهد الحسينی قاہرہ ۲/ ۳۰۵

جماعة فلا بأس بمساعدتهم عليها بل الاحسن المساعدة الا فيما ورد فيه نهى لا يقبل التاويل ¹¹⁴ ۔	قرار دے لی ہو تو ان کے موافق ہو کر اس پر عمل کرنا کچھ مضائقہ نہیں رکھتا۔ بلکہ موافقت کرنا ہی بہتر ہے۔ مگر جس امر میں شرع سے ایسی نہی آگئی ہو جو قابل تاویل نہیں۔
--	--

عین العلم میں ہے:

الاسرار بالمساعدة فيما لم ينه عنه و صار معتادا بعد عصرهم حسنة وان كان بدعة ¹¹⁵ ۔	جس امر میں شرع سے نہی نہ آئی اور صدر اول کے بعد معمول ہو اس میں موافقت کر کے لوگوں کو خوش کرنا اچھا ہے اگرچہ بدعت ہی سہی۔
---	---

فقیر غفر اللہ تعالیٰ لہ نے رسالہ جلال الاجمال لتوقيف حكم الصلوة في النعال میں یہ مضمون بہت حدیثوں سے ثابت کیا اور بیشک مقصود شرع کے یہی مطابق ہے مگر جن لوگوں کو مقاصد شریعت سے کچھ غرض نہیں اپنی ہوائے نفس کے تابع ہیں وہ خواہی نخواستہ ذرا ذرا سی بات میں مسلمانوں سے اٹھتے اور ان کی عادات و افعال کو جن پر شرع سے اصلا ممانعت ثابت نہیں کر سکتے ممنوع و ناجائز قرار دیتے ہیں۔ حاشا کہ ان کی غرض حمایت شرع ہو۔۔۔ حمایت شرع چاہئے تو جن امور کی تحریم و ممانعت میں کوئی آیت و حدیث نہ آئی خواہ مخواہ بزور زبان انھیں گناہ و مذموم ٹھہرا کر شرع مطہر پر افتراء کیوں کرتے۔ قال اللہ تعالیٰ:

"وَلَا تَقُولُوا لِمَا صَفَّ اللَّهُ أَنْتُمْ كَذِبًا هَذَا حَلَلٌ وَهَذَا حَرَامٌ لَتَفْتَنُوا عَلَى اللَّهِ الْكُذِبُ إِنَّ الَّذِينَ يَفْتَنُونَ عَلَى اللَّهِ الْكُذِبُ لَا يَقْبَلُ حُوقًا" 116	اور نہ کہو اسے جو تمہاری زبانیں جھوٹ بیان کرتی ہیں یہ حلال ہے اور یہ حرام ہے کہ اللہ پر جھوٹ باندھو، بیشک جو اللہ پر جھوٹ باندھتے ہیں ان کا بھلا نہ ہوگا۔ (ت)
--	---

بلکہ صرف مقصود ان حضرات کا عوام مسلمین میں تفرقہ ڈالنا اور براہ تلبیس و تدلیس اپنے لئے ایک جداروش نکالنا اور اس کے ذریعہ سے اپنی شہرت کے سامان جمع کرنا ہے کہ اگر وہی مسائل بیان کریں جو تمام علماء اسلام فرماتے ہیں تو ان جیسے اور ان سے بہتر ہزاروں لاکھوں ہیں۔ یہ خاص کر کے کیوں کر گئے جائیں۔ ہاں

¹¹⁴ احیاء العلوم کتاب آداب السماع والوجد المقام الثالث من السماع مطبعة المشهد الحسيني قاهرہ ۲/ ۳۰۵

¹¹⁵ عین العلم الباب التاسع فی الصمت الخ مطبع اسلامیه لاہور ص ۲۰۶

¹¹⁶ القرآن الکریم ۱۶/ ۱۱۶

جب یوں فتنہ ڈالیں اور نیامذہب نکالیں گے تو آپ ہی نزدیک و دور معروف و مشہور ہو جائیں گے۔ آخر نہ دیکھا کہ امام علامہ عبدالغنی نابلسی قدس سرہ القدسی نے حدیثہ ندیہ شرح طریقہ محمدیہ میں فرمایا کہ امام اجل قاضی عیاض رحمۃ اللہ تعالیٰ علیہ نے فرمایا:

خروجہ عن العادة شهرة ومكروه ¹¹⁷ ۔	یعنی جس جگہ جو طریقہ لوگوں میں رائج ہے اس کی مخالفت کرنا اپنے آپ کو مشہور بنانا شرعاً مکروہ و ناپسند ہے۔
--	--

اسی طرح مجمع بحار الانوار میں منقول:

هو على عادة البلدان فالخروج عنها شهرة ومكروه ¹¹⁸ ۔	یہ علاقوں کی عادت پر ہے جس سے خروج نری شہرت اور ناپسندیدگی ہے۔ (ت)
---	--

اسی کو مولانا شیخ عبدالرحمن محدث دہلوی رحمہ اللہ تعالیٰ شرح مشکوٰۃ میں ناقل کہ:

خروج از عادت و اہل بلد موجب شہرت است و مکروه است ¹¹⁹ ۔	علاقہ والوں کی عادت سے خروج شہرت کے لیے ہوتا ہے اور یہ ناپسند بات ہے۔ (ت)
---	---

رسول اللہ صلی اللہ تعالیٰ علیہ وسلم فرماتے ہیں:

من لبس ثوب شهرة البسه الله يوم القيامة ثوب مذلة ثم يلهب فيه النار۔ رواه ابو داؤد ¹²⁰ وابن ماجة عن عبد الله بن عمر رضي الله تعالى عنهما بسند حسن۔	جو شہرت کا لباس پہنے اللہ تعالیٰ اسے روز قیامت ذلت کا کپڑا پہنائے پھر اس میں آگ بھڑکادی جائے۔ (اس کو ابو داؤد و ابن ماجہ نے عبد اللہ بن عمر رضی اللہ تعالیٰ عنہما سے بسند حسن روایت کیا۔ ت)
---	---

جب دو ہاتھوں سے مصافحہ اب تمام مسلمانوں میں رائج اور تم کسی حدیث سے اس کی ممانعت ثابت نہیں کر سکتے تو بلاوجہ عادت مسلمانوں کا خلاف کرنا سوا اپنی شہرت چاہنے کو بننے اور اس وعید شدید

¹¹⁷ الحدیثہ الندیہ الباب الثانی الصنف التاسع مکتبہ نوریہ رضویہ فیصل آباد ۲/۵۸۲

118

¹¹⁹ اشعة اللمعات شرح مشکوٰۃ کتاب اللباس باب الترجل مکتبہ نوریہ رضویہ سکر ۳/۵۷۰

¹²⁰ سنن ابی داؤد کتاب اللباس باب فی لبس الشہرة آفتاب عالم پریس لاہور ۲/۲۰۲، سنن ابن ماجہ کتاب اللباس باب فی لبس الشہرة ۱/۱۰۱، سنن سعید قمینی

کے مستحق ہونے کے اور کس غرض پر محمول ہو سکتا ہے۔۔۔ اللہ تعالیٰ مسلمانوں کو توفیق رفیق عنایت فرمائے (آمین!) یہ چند جملے ہیں کہ بطور اختصار بر سبیل ارتجال زبان قلم سے سیر زد ہوئے اور وہ مباحث نفیہ و اصول جلیلہ جن کی طرف ضمن کلام میں جا بجا اشارہ ہوا اگر ان کی تحقیق تام و تنقیح تمام پر آئیں تو مبسوط کتابیں لکھنا چاہئے جسے بیان کافی و ارشاد ثانی پر اطلاع منظور ہو کتب علماء مثل اذقیۃ الاہتمام و اصول الرشاد وغیر ہما تالیف طیبات امام المحققین سراج المدققین حضرت والد قدس سرہ الماجد کی طرف رجوع کرے۔ امید کرتا ہوں کہ اس مسئلہ مصافحہ بالیدین میں یہ مباحث رائقہ و اباحتہ فائقہ خاص علم فقیر کا حصہ ہوں۔ والحمد للہ رب العالمین والصلوٰۃ والسلام علی سید المرسلین والہ وصحبہ اجمعین۔ واللہ تعالیٰ اعلم وعلیہ جل مجدہ اتم واحکم۔

عبدہ المذنب احمد رضا البریلوی عفی عنہ

بمحمدؐ المصطفیٰ النبی الامی صلی اللہ تعالیٰ علیہ وسلم

رسالہ

"صفائح اللجین فی کون التصافح بکفی الیدین"

ختم شد